
Prezident İlan (lv 


yanını İlihrilan lr 
“bakul121İU oruyub 


oyabrın 30-da Azərbaycan Respub- 

likasının Prezidenti İlham Əliyev 

və xanımı Mehriban Əliyeva XXII 

Azərbaycan Beynəlxalq Telekommu- 
nikasiya və İnformasiya Texnologiyaları sərgisi 
- “Bakutel-2016” ilə tanış olublar. 


Rabitə və yüksək texnologiyalar naziri Ramin 
Quluzadə dövlətimizin başçısına və xanımına sər- 
gi barədə məlumat verib. 

Sərgidə dünyanın 18 ölkəsindən 200 şirkət işti- 
rak edir. Builki sərgidə 9 ölkə - Avstriya, Belarus, 
İran, İtaliya, Fransa, Niderland Krallığı, Sloveniya, 
Türkiyə və Xorvatiya milli stendlərdə öz ölkələri- 
nin aparıcı şirkətləri ilə yanaşı, həm Azərbaycan, 
həm də bütün Xəzəryanı region üçün innovativ 
layihələri, eləcə də İKT sahəsində məhsul və xid- 
mətlərini təqdim edir. 

İştirakçıların 40 faizi “Bakutel” sərgisinin daimi 
eksponentləridir. Sərgi iştirakçıları arasında apa- 
rıcı İKT şirkətləri, Azərbaycanın mobil rabitə ope- 
ratorları, internet provayderləri, sistem inteqra- 
torları və tanınmış brendlərin distribüterləri var. 
Ənənəvi olaraq, sərgidə Rabitə və Yüksək Texno- 
logiyalar Nazirliyinin dəstəyi ilə iştirak edən bir 
sıra ölkələrin milli stendləri təqdim olunur. Na- 
zirliyin pavilyonunda rabitə, poçt, “elektron hö- 
kumət” sahələrində həyata keçirilmiş yeni layihə- 
lər nümayiş etdirilir. 

Dörd gün davam edən sərgi çərçivəsində görmə 
qabiliyyəti məhdud olan insanlar üçün “Danışan 
kitabxana”, “Google Art Profect”, “Muzeylərin rə- 
qəmsallaşdırılması” layihələrinin təqdimatı, star- 
tapların geniş iştirakı olub. 

Dövlətimizin başçısı və xanımı sərginin pavil- 
yonları ilə yaxından tanış olublar. 


Təsisçi: Azərbaycan Respublikasının Nazirlər 
Kabineti yanında Tərcümə Mərkəzi 

Baş redaktor: Yaşar Əliyev 

İcraçı direktor: Bəhlul Seyfəddinoğlu 
Redaksiya heyəti: Nəriman Əbdülrəhmanlı, 
Salam Sarvan, Elmin Nuri, Narıngül Əliyeva 
Qəzet 2014-cü ilin 24 oktyabrından çıxır. 
“Azərbaycan” nəşriyyatında çap olunub. 
Tira/: 1250. Sifariş: 3434 

Ünvan: Bakı, Topçubaşov küç. 74. 

Qəzet Azərbaycan Respublikasının 

Ədliyyə Nazirliyində qeydiyyatdan keçib. 

rezident İlham Əliyev 

ABŞ-ın ticarət nazirinin 

Avropa, Orta Şərq və Af- 

rika üzrə müşavirinin 
müavini Maykl Lallinin başçılıq 
etdiyi nümayəndə heyətini qəbul 
edib. 

Görüşdə iştirak edən ABŞ-ın 
Azərbaycandakı fövqəladə və səla- 
hiyyətli səfiri Robert Sekuta ölkə- 
lərimiz arasında iqtisadi əlaqələrə 
toxunaraq enerf/i sahəsində uğur- 
lu əməkdaşlıq həyata keçirildiyini 


1 vurğuladı. Səfir bu gün Bakıda ke- 


çirilən ilk Azərbaycan-ABŞ biznes 
forumunun əhəmiyyətini qeyd edə- 
rək bu tədbirin ölkələrimiz arasında 
biznes əlaqələrinin qurulması üçün 
yaxşı imkanlar yaratdığını dedi. O, 
bu forumda əsas məqsədlərdən biri- 
nin Azərbaycanın üzləşdiyi çağırış- 
ların həlli yollarının müzakirəsin- 
dən ibarət olduğunu bildirdi. Səfir 
dünyada neftin qiymətinin kəskin 
dəyişməsinin də iqtisadi vəziyyətə 
təsir etdiyini vurğuladı. Azərbay- 
canın dövlət müstəqilliyinin bərpa- 
sından 25 il keçdiyini vurğulayan 
səfir bu illərdə Azərbaycanın ABŞ 
üçün güclü tərəfdaş ölkə olduğunu 
bildirdi və ölkəsinin Azərbaycanda 
baş verən bütün müsbət dəyişiklik- 
ləri yüksək qiymətləndirdiyini dedi. 

Ölkələrimiz arasında iqtisadi əla- 
qələrə toxunan Prezident İlham 
Əliyev energetika sahəsində əmək- 
daşlığın uğurla inkişaf etdiyini, 
mühüm enerii layihələrinin sürət- 
lə həyata keçirildiyini qeyd edərək 
hazırkı şəraitdə əsas diqqətin qey- 
ri-neft sahəsində də əməkdaşlığa 
yönəldilməsinin önəmini vurğuladı 


ABŞ Ticarət Nazirliyinin 
nilmayəndələrini şəhlil edili 


və ABŞ ilə ölkəmizin qeyri-neft sek- 
torunda daha fəal əməkdaşlığının 
həyata keçirilməsinin əhəmiyyəti- 
ni qeyd etdi. Dövlətimizin başçı- 
sı ABŞ-ın Azərbaycanın qeyri-neft 
sektoruna daha çox investisiya 
qoymasında ölkəmizin maraqlı ol- 
duğunu dedi və daha çox praktiki 
nəticələrin əldə edilməsinin vacib- 
liyini bildirdi. Bu baxımdan Prezi- 
dent İlham Əliyev ABŞ-ın orta və 
kiçik sahibkarlıqla məşğul olan şir- 
kətlərinin Azərbaycanı daha çox ta- 
nımaları ilə bağlı təqdimatların ke- 
çirilməsinin önəmini qeyd etdi. 


ABŞ ticarət nazirinin Avropa, Or- 
ta Şərq və Afrika üzrə müşavirinin 
müavini Maykl Lalli ABŞ-ın Azər- 
baycandakı səfirliyində çalışdığı il- 
ləri məmnunluqla xatırladı. Maykl 
Lalli ABŞ-ın ticarət naziri Penni 
Pritzkerin salamlarını dövlətimizin 
başçısına çatdıraraq onun Azərbay- 
can-ABŞ biznes əlaqələrinə Prezi- 
dent İlham Əliyevin verdiyi dəstəyi 
yüksək qiymətləndirdiyini dedi. O, 
həmçinin Penni Pritzkerlə Prezident 
İlham Əliyev arasında görüşün çox 
konstruktiv şəkildə keçdiyini vur- 
guladı. 


Vyana Şirauıs Festiyal örkesirinin 
Heydər əliyev Mərkərində konserfi olun 


əşhur Vyana Ştraus Festival Orkestri dekabrın 1-də Heydər Əli- 
yev Mərkəzində “Mənim həyatım: sevgi və şövq” adlı konsert 
proqramı ilə çıxış edib. AzərTAc xəbər verir ki, Heydər Əliyev 
Fondunun vitse-prezidenti Leyla Əliyeva konsertdə olub. 


Konsertdə dünya şöhrətli avstri- 
yalı bəstəkar, “Valsın kralı” İohan 
Ştrausun, həmçinin digər Vyana 
klassiklərinin - ata İohan Ştraus, 
Karl Mixael Tsirer, Karl Tseller, Yo- 
zef Ştraus, Eduard Ştraus və Luici 
Arditinin əsərləri ifa olunub. 

Orkestrin yaradıcısı və bədii rəh- 
bəri Peter Qut Ştraus dövrünün 
ənənələrinə sadiq qalaraq konsert- 
də həm skripkada ifa edib, həm də 
diriforluq edib. İohan Ştraus ənənə- 
sinin davamçısı olan sənətkarın ifa- 
sı böyük maraqla qarşılanıb. 


Peter Qut bu dəfə də konsert bo- 
yu tamaşaçılarla səmimi ünsiyyət 
qurub. O, Bakıya ikinci dəfə gəlişin- 
dən və nadir memarlıq nümunəsi 
olan Heydər Əliyev Mərkəzində bir 
daha konsert verməyindən böyük 
şərəf duyduğunu bildirib. 

Proqramda operettalardan parça- 
lar orkestrin solisti Elizabet Yarman 
(soprano) tərəfindən təqdim olunub. 
Solist öz ifası və yüksək artistik mə- 
harəti ilə tamaşaçıları təqdim olunan 
əsərlərin qəhrəmanlarına qısa za- 
man kəsiyində olsa da yaxınlaşdırıb. 


Qeyd edək ki, Peter Qut konsertdən 
əvvəl furalistlərə müsahibəsində 
Bakıya hələ ilk gəlişində bu şəhərin 
gözəlliyinə və müasirliyinə valeh ol- 
duğunu söyləyib. Vyanada gözəl tiki- 
lilərin olduğunu qeyd edən görkəmli 
musiqiçi Heydər Əliyev Mərkəzinin 
zalında akustikanın mükəmməlliyi- 
ni xüsusilə vurğulayıb. O, həmçinin 
diqqətə çatdırıb ki, Vyana musiqisi 
çox müsbət və optimistdir. Təəssüf 
ki, dünyanın bəzi ölkələrində müha- 
ribə gedir, böhranlar baş verir. Bizim 
orkestr musiqinin dili ilə insanlara 
dünyanın gözəl olduğunu aşılamağa, 
konsert müddətində tamaşaçılara xoş 
anlar bəxş etməyə çalışır. 

Xatırladaq ki, Vyana Ştraus Fes- 
tival Orkestri Heydər Əliyev Mər- 
kəzinin səhnəsində ilk dəfə 2014-cü 
ildə çıxış edib və tamaşaçılara bay- 
ram əhvali-ruhiyyəsi yaşadıb. 

Ştraus Festival Orkestri Vyananın 
əsl musiqi ənənələrinin qoruyucusu, 
Avropanın aparıcı musiqi kollektivi- 
dir. 1978-ci ildən fəaliyyət göstərir və 
Vyana şəhərinin rəsmi orkestridir. 

Dünya şöhrətli orkestrin Bakıda 
ikinci çıxışı da tamaşaçıların sürəkli 
alqışları ilə qarşılanıb. 

Konsertdən sonra Heydər Əliyev 
Fondunun vitse-prezidenti Leyla 
Əliyeva Vyana Ştraus Festival Or- 
kestrinin yaradıcısı və bədii rəhbəri 
Peter Qutla görüşüb. 


husiyalı müğənni 
Alsu Leyla əliyevanın 
sözlərinə yazılmış 
mahnı ifa edi 


Q Rusiyalı müğənni Alsu 
Heydər Əliyev Fondunun 
vitse-prezidenti Leyla Əli- 
yevanın şeirinə yazılmış 
“Gedim, bir az ağlayım” 
(“74 Hnofay  uyTb-uyTb 
rrorxaauy”) mahnısını ifa 
edib. Mahnı əsasında çəkil- 
miş yeni klip “YouTube”da 
ilk dəfə təqdim olunub. 


Qeyd edək ki, bu yaxınlar- 
da Alsunun üçüncü övladı — 
Rafel adlı oğlu dünyaya gəlib. 
Klip müğənninin həyatında 
baş vermiş bu xoş hadisədən 
sonra ilk yaradıcılıq işidir. 

“Gedim, bir az ağlayım” 
mahnısını müğənni gitaranın 
müşayiəti ilə ifa edir. Lirik 
kompozisiyada təsvir olunan 
romantik qəhrəman qəlbin- 
dəki iztirablara baxmayaraq, 
füsunkarlığını itirmir. 

Mahnını Nigar Çəndirli və 
Dmitri Klimaşenko bəstələyib. 
Klipin reiissoru Mariya Unia- 
kova və Pavel Sidorovdur. 

Fəridə ABDULLAYEVA 

IV “Zamanla üz-üzə” 
heynəlxalq layihəsi 
çərçiyəsində Konsert 


Q Beynəlxalq Muğam Mərkə- 
zində IV “Zamanla üz-üzə” 
beynəlxalq layihəsi çərçi- 
vəsində ilk konsert proqra- 
mı təqdim olunub. 


AzərTAc xəbər verir ki, 
Mədəniyyət və Turizm Na- 
zirliyinin təşkilatçılığı ilə baş 
tutan konsertdə ukraynalı 
Vladimir Runçakın diriforlu- 
ğu ilə Üzeyir Hacıbəyli adına 
Azərbaycan Dövlət Simfonik 
Orkestri çıxış edib. 

Konsertdə Vladimir Run- 
çakın, gürcüstanlı Rezo Kik- 
nadzenin, estoniyalı Helena 
Tulvenin, özbəkistanlı Əzi- 
zə Sadıqovanın, Azərbaycan 
bəstəkarları Ayaz Qəmbər- 
li və Firudin Allahverdinin 
əsərləri səsləndirilib. 


İTİC.4 
lə ya 


( 


) 


yayımlanan (Azərbaycan, ingilis, rus, türk, alman, 
fransız, ispan, ərəb və fars) sayt bundan sonra çex dilində də 


fəaliyyət göstərəcək. 


Qeyd edək ki, “Azərbaycan 
həqiqətləri”, “Azərbaycan ya- 
zıçıları”, “Açıq kitab”, “Xəzər”, 
“Aydın yol” portalları vasitə- 
silə ölkənin tarixi, keçmişi və 
bu günü, ədəbi-mədəni hə- 
yatı, həmçinin dil və tərcümə 
sahəsinin yenidən təşkili və 


təkmilləşdirilməsi, milli ədə- 
biyyatımızın dünyada təbliği 
məqsədilə yaradılmış Tərcümə 
Mərkəzinin fəaliyyəti, həyata 
keçirdiyi beynəlxalq layihə- 
lərlə bağlı mətn və materiallar 
sözügedən sayt vasitəsilə dün- 
yaya çatdırılır. 


)0v.a7 çex dilində 
Imndıataq 


zərbaycan Respublikası Nazirlər Kabineti yanında 
Tərcümə Mərkəzinin aztc.gov.az saytı bu gündən 
etibarən 10 dildə yayımlanacaq. İndiyədək 9 dildə 


r” 4: 


lürk lblənirəti v İri Toni ib (li 
arayındı ənnokdaylığı lalr müakirəlir ayarılıl 


ekabrın 1-də Türk Mədəniyyəti və İrsi Fondunun 
prezidenti Günay Əfəndiyeva İslam Tarixi, İncəsə- 
nəti və Mədəniyyəti üzrə Araşdırmalar Mərkəzini 
(IRCICA) ziyarət edib. 


Türk Mədəniyyəti və İrsi Fon- 
dundan AzərTAc-a bildirilib 
ki, IRCICA-nın baş direktoru 


Halit Eren təşkilatın fəaliyyəti, 
gələcək iş və layihələri barədə 
G.Əfəndiyevaya məlumat verib. 


Daha sonra Günay Əfəndi- 
yeva IRCICA-nın İslam tari- 
xinə və mədəniyyətinə dair 
müxtəlif kitabların, kalliqrafi- 
ya əsərlərinin toplandığı zən- 
gin kitabxanası ilə tanış olub. 

Türk Mədəniyyəti və İrsi Fon- 
dunun prezidenti öz növbəsin- 
də türk dünyasına, onun tarixi 
və mədəni irsinə aid bir sıra 
kitabları, eyni zamanda, Ermə- 
nistan — Azərbaycan — Dağlıq 
Qarabağ münaqişəsi və ermə- 
ni silahlı qüvvələri tərəfindən 
Azərbaycanın dinc əhalisinə 
qarşı törədilmiş Xocalı soyqırı- 
mı ilə bağlı nəşrləri IRCICA-nın 
kitabxanasına hədiyyə edib. 

Səfər çərçivəsində Türk Mə- 
dəniyyəti və İrsi Fondu ilə 
IRCICA arasında gələcək sıx 
əməkdaşlığa dair müxtəlif mü- 
zakirələr aparılıb. 


kərhayean nümu hiti 1 ktTotorbırq 
heynlali mədəniyət lrmninda ürak efir: 


ekabrın 1-də Ru- 

siya Federasiyası- 

nın Sankt-Peter- 

burq şəhərində 
görkəmli rus bəstəkarı Ser- 
gey Prokofyevin 125 illiyinə 
həsr olunmuş V Sankt-Peter- 
burq beynəlxalq mədəniyyət 
forumunun rəsmi açılış mə- 
rasimi keçirilib. Tədbirdə öl- 
kəmizi mədəniyyətvə turizm 
nazirinin birinci müavini 
Vaqif Əliyevin rəhbərlik et- 
diyi nümayəndə heyəti təm- 
sil edir. 

Nazirlikdən AzərTAc-a bildi- 
rilib ki, dekabrın 3-dək davam 
edəcək forum çərçivəsində ple- 
nar iclaslar, “dəyirmi masa”lar 
və kino, teatr, musiqi, rəqs, 
kütləvi kommunikasiya kimi 
istiqamətlər üzrə master-klas- 
ların keçirilməsi planlaşdırılır. 
Mədəni proqram çərçivəsində 


forum 


iştirakçılarının Ermi- 
ta), “Rus muzeyi”, Mariinski 
və Mixaylovski teatrları, Boris 
Eyfmanın Balet Teatrı ilə tanış- 
liq, S.Prokofyevin 125 illiyinə 
həsr olunmuş qala-konsert və 
digər tədbirlərdə iştirakı nə- 
zərdə tutulur. 


Forumda mədəniyyət nazir- 
ləri, diplomatik missiyaların 
başçıları, Rusiyanın aparıcı 
mədəniyyət müəssisələrinin 
rəhbərləri, incəsənət xadimlə- 
ri, beynəlxalq mədəni əmək- 
daşlıq sahəsində mütəxəssislər 
iştirak edir. 


N 43(102) 03.12.2016 


Vneponennii Tparneananrap,ı 


“Kommersant 
Veekeni” Purmalı 
Mərbaycan 
rəssamlarının $ərdisi 
haqqında 


Q Rusiyada nəşr olunan 
“Kommersant VVeekend” 
yurnalında “Abşeron ul- 


duzları. 1960-1980-ci illərin 
Azərbaycan rəssamları” sər- 
gisi haqqında məqalə dərc 
olunub. Heydər Əliyev Fon- 
dunun, Rusiya Federasiyası 
Mədəniyyət Nazirliyinin və 
“Mərcani” Fondunun dəs- 
təyi ilə Tretyakov Qalere- 
yasında keçirilən sərginin 
açılışında Azərbaycanın bi- 
rinci xanımı Mehriban Əli- 
yeva iştirak etmişdi. 
Məqalədə furnalist Anna 
Tolstaya Abşeron rəssamlıq 
məktəbindən söz açır, bu cərə- 
yanın davamçılarının yaradı- 
cılığını “sovet Azərbaycanının 
qeyri-sovet incəsənəti”nin nü- 
munələri kimi səciyyələndirir. 
Xatırladaq ki, noyabrın 14- 
də açılan sərgi 2017-ci il fev- 
ralın 26-dək davam edəcək. 
Fəridə ABDULLAYEVA 

Mərhaycanlı 
yazıçının povesti 
özbək dilində 


O Özbəkistanın paytaxtı 
Daşkənddə nəşr olunan 
”Soqdiana” qəzetində azər- 
baycanlı yazıçı Vaqif Sul- 
tanlının “Ölüm yuxusu” 
povesti dərc edilib. 


AzərTA c xəbər verir ki, əsəri 
özbək dilinə tanınmış yazıçı- 
publisist Rüstəm İqbal çevirib. 

Real və metaforik üslubun 
qovuşuğunda qələmə alınmış 
cÖlüm yuxusuə povestində 
təsvir obyekti kimi seçilən 
qəbiristanlığın köçürülməsi 
problemi cəmiyyət həyatında 
baş verən ciddi xaos, çaxnaş- 
ma kimi canlandırılır. Əsərdə 
təsvir edilən hadisələrin xaos 
kontekstində təqdim olun- 
ması obrazların daxili-mənə- 
vi dünyasını bütün yönləri ilə 
aşkarlamağa imkan verir. 

“İərhaycan dilinin 


orloqrallya lütəti”ndən 
(yarılan gözlərin tosullatı 


Mənası, yaxud 
yazılışı qüsurlu 
sözlər 


gümüldənmək 
gümüşxana 
ham-ham, it hürüşü 
hav-hav, it hürüşü 
hav-havlama 
hav-havlamaq 
hav-havlatma 
hav-havlatmaq 
hayqırıqçı 
hazıretmə 
hecadüzəldən 
hekayəyazan 
heliokopterçilik 
heyli 

həbsçi 
həbsdəolma 
həbsxanaçı 
həcmilik 
həcmölçmə 
hədəfgöstərmə 
həkimdənsonralıq 
həkim-dərman 
həkim-kosmonavt 
həqiqətəoxşarlıq 
həmcivarlıq 
həmçəkilik 
həmçəkililik 
həmdərs 
həmdərslik 
həmhüdudlu 
həmqulluq 
həmləyəkeçmə 
həmnəfəs 
həmnövlük 
həmpeşə 
həmpeşəlik 
həmrayon 
həmrayonlu 
həmsəfər 
həmsənət 
həmsənətlik 
həmsəngər 
həmtayfa 
həmtayfalı 
həmtayfalılıq 
həmvilayət 
həmzəhmət 
hənəkli 

hənəklik 


hənəklilik 
hərbələmə 
hərbələmək 
hərbə-zərbə 
hərbiyyəçi 
hərbiyyəçilik 
hərbiyyəli 
hərəkətötürən 
hərəkətötürmə 
hərəkətötürücü 
hərfçapedən 
hərfi-hərfinə 
hərfyığan 
hərfyığma 


İşlənməyən ərəb, 
fars və digər əcnəbi 
sözlər 


haydutluq 
həmiyyətlə 
həmiyyətli 
həmiyyətsiz 
həmşirə 
həsrətkeş 
rəsmi-güşad 
rəşə 

rəşid 
rəvanbəxş 
rıçaq (tex.) 
riqqəti-qəlb 
rind 
rindanə 
rizamənd 
TİZƏ 
Tizə-rizə 
rizvan 
romannəvis 
rozetka 
rövşən 
rubəru 
ruhaniyyə 
ruhi-əfza 
ruhnəvaz 
ruhül-ərvah 
Tusi 
ruznamə 
ruznaməçi 
ruznaməçilik 
rübaiyyat 
rücu 

rüfəqa 

rüfət 

rüfətli 

rükn 

rüqə 

rümuz 
rüsxətnamə 
rüsumat 
rüşdiyyə 
sadiqanə 
sahibnəfəs 
sahibnəzər 
sail 
saqınma 
saqınmaq 
salari 
salariyyə, vergi 


salim 
salimlik 
salyanə 
sandıqdar 
sandıqxana 
sar 

sarp 
sarpinka 
sayəban 
sexana 
sexanalıq 
separatist 
seşənbə 
seyd 


Terminlər 


heterogenlik 
heterokeçid 
heterozis 
karpinskiit 
karpologiya 
kassiterit 
katarsus 
katatoniya 
katexin 
katexizis 
katexu 
katetometr 
kation 
kationit (-lər) 
katodofon 
kaulerpa 
kaulifloriya 
kauper 
kaustobiolit (-lər) 
kauzal 
kauzalgiya 
kavernoqram 
kavernometr 
kavernometriya 
kazuar 

keç 
kefalometriya 
kembri 
kenotron 
kerargirit 
keratoplastika 
kermet 
kersantit 
kesson 

keten 

keton (-lar) 
ketoturşu 
kianit 
kiloparsek 
kilopaskal 
kilvater 
kimberlit 
kinoplazma 
kinovar 

kipu 

kladodi 
kladofora 
kladogenez 
kladoniya 


kleruxiya 
kleystoqamiya 
klif 

klimakteri 
klinker 

knext 

koaksial 
koaqulyant (-lar) 
koaqulyasiya 
koaservasiya 
koherent 
koherentlik 
koheziya 

kokil 


lügət 


Q Orfoqrafiya lügətinin tərifində deyilir: “Orfoqra- 
fiya lügəti - sözlərin düzgün yazılış qaydasını 
bildirən dil vəsaitidir”. Lakin hazırda dövriyyə- 
də olan “Azərbaycan dilinin orfoqrafiya lügəti” 
minlərlə yazılışı səhv, qurama və ən təəccüb- 
lüsü, heç bir məntiqə, əndazəyə sığmayan 
“söz”lərlə doludur: GÜMÜLDƏNMƏK, HAM- 
HAM, HAV-HAV, HAV-HAVLAMAQ, HEYLİ, 
HƏBSÇİ, HƏRFÇAPEDƏN, HƏRFİ-HƏRFİ- 
NƏ, HAYDUTLUQ, RİQQƏTİ-QƏLB... 


Qurama sözlər 


halvaqatan 
halva-yayma 
hamardivarlı 
hamar-tumarsız 
hamarüz 
hanaquran 
hanaqurma 
hanatoxuma 
hasaraalma 
hasarcıq 
hasilatölçən 
hasilatölçmə 
hasiledən 
hasiletmə 
havaçəkmə 
havadəyişmə 
havadəyişməsi 
havaisidən 
havaisitmə 
havaqızdıran 
havaötürmə 
havapaylayan 
havasorma 
havaüfürücü 
havayaqalxma 
havayığma 
hazır-amadəlik 
herikli 
heriksiz 
herik-taxılçılıq 
heriyəqoyma 
hesabaalan 
hesabaalma 
hesabaçan 
hesabaçma 
hesabagəlmə 
hesabagəlməzlik 
hesabakeçirmə 
hesabaköçürmə 
hesabaparma 
hesabatçılıq 
hesabatverən 
hesabatvermə 
hesabçəkmə 
hesabdansilmə 
hesabınıbilmə 
heydəndüşmə 
heyranca 
heyranedicilik 
heyrətbəxşlik 
heyrətəgətirmə 
heysiyyətlik 
həbsəalma 
həbsədüşmə 
həcvçi 
həcvçilik 
həcvyazan 
həcvyazma 
hədəfəalma 
hədəf-hədyan 
hədə-hərbə 
hədqoyma 
həkiməqədər 


(Əvvəli ötən saylarımızda) 


Lüzumsuz sözlər 
və söz 
hallandırmaları 


günyəli 
günyəsiz 
haçasız 
haçayabənzər 
haçayaoxşar 
hamarlaşdırılmaq 
haramzadəliklə 
harınca 
hasarlatdırılmaq 
havadan 
havayıca 
hayqırışma 
hayqırışmaq 
hayqırtılı 
hayqırtısız 
haylada-haylada 
haylatdırma 
haylatdırmaq 
heveya 
hədisləşdirmə 
hədisləşdirmək 
həkimbaşılıq 
həqarətsiz 
həqiqətli 
həqiqətsiz 
həqiqətsizlik 
həmailli 
həmailsiz 
həmcinsli 
həmdəmsiz 
həmfikirlilik 
həmhüquqluluq 
həmklub 
həmqəbilə 
həmməclis 
həmməclislik 
həmməna 
həmmənalı 
həmmənalıq 
həmmənalılıq 
həmsöhbətlik 
həmşəhərlilik 
həmzadlı 
həndəsilik 
həndəvərdəki 
hənirtisiz 
hərarətədavamlılıq 
hərarətədözümlülük 
hərarətlilik 
hərbi-inqilabi 
hərbi-kosmik 
hərbləşdirilmə 
hərbləşdirilmək 
hərcəhətlilik 
hərləndirilmə 
hərləndirilmək 
hərləndirtmək 
hərləndirtmə 
həsrət-həsrət 
həşəmətlilik 
həvələnmək 


(Davamı gələn sayımızda) 


tarix 


I YAZI 


Q ...Məzarlığın sükutunda qəribə 
hikmət dolaşır. Burada sanki za- 
man donub, saatın əqrəbləri fır- 
lanmır, bir addımlıqda olan nə- 
həng şəhərin uğultusu eşidilmir, 
hətta soyuqdan üşüyən ağaclar- 
dan ara-sıra qopan qızılı yarpaq- 
lar da havada sakitcə ləngər vu- 
ra-vura lal-dinməz yerə döşənir. 
Məzarlığı özünə məskən seçmiş 
qara qarğalar da, nədənsə, bu sə- 
hər gözə dəymir. Hardasa yaxın- 
lıqda gizləniblər, çünki hərdən 
səsləri sükuta dalmış məzarlıqda 
əks-səda verir, quru budaqların, 
ya da xeyli aralıdakı məzar daşla- 
rının üstünə qonub narahatlıqla 
ətrafa göz gəzdirir, ora-bura vur- 
nuxurlar, yəqin, dəfn mərasimi- 
nin bitməsini gözləyirlər. 


Parisin Sent-lenevyev-de-Bua məzarlığı- 
na xeyli insan toplaşıb. Burada, adətən rus 
mühacirlər dəfn olunur. 1953-cü ilin soyuq 
noyabr günü Avropanın bir çox şəhərlərin- 
də məskunlaşmış rus mühacirləri, keçmiş 
car generalları, Romanovlar sülaləsinin 
nümayəndələri, sənət adamları dahi yazıçı 
İvan Bunini son mənzilə yola salmaq üçün 
bir araya gəliblər. Vida nitqləri indicə bitib, 
Buninin dostları, yazıçılar Andre Marlo, 
Mikos Kazaçakis, Anri Monterlen, Ernst 
Yungen və başqaları mərhum barədə ürək- 
ağrısı ilə danışdılar. İndi isə hamı susub. 
Keşişin duasından və məzardakı tabutun 
üstünə tökülən torpağın səsindən başqa, 
nəsə eşidilmir. Məşhur fransız memarı, Bu- 
ninin yaxın dostu Ferik Töle də çox kədərli 
görünür. Həyat yoldaşı — qara, iri gözləri, 
qara saçları, girdə çöhrəsi ilə hamıdan se- 
çilən bu qadın bayaqdan göz yaşlarını 
saxlaya bilmir. Başını ərinin köksü- 
nə dayayıb, Ferik də onu qucaqla- 
yıb ovundurmağa çalışır. 

- Sakit ol, əzizim. Hər şey 
Tanrının əlindədir, biz bəndələrin 
əlindən nə gələr ki? Qoy məkanı 
cənnət olsun... 

Qadın göz yaşını silir, soyuqdan 
donmuş incə dodaqları güclə tərpə- 
nir, qəhər onu boğur, pıçıltı ilə deyir: 

- Onun yoxluğuna inanmaq is- 
təmirəm, Ferik... Belə adam ölə bil- 
məz... yox, dahilər ölmür, onun bu- 
na haqqı yoxdur... 

İvan Bunin üçün göz yaşı tökən bu ) 
qadın Parisdə mühacir həyatı yaşayan 
tanınmış yazıçı, Bakı milyonçusu Şəm- 
si Əsədullayevin qızıdır. Fransadakı 
dostları və oxucular Ümbülbanu xanı- 
mı “Banin” təxəllüsü ilə tanıyırlar. 

..Onun İvan Buninlə tanışlığı sanki ) 
dünən olmuşdu. İndiki kimi yadında- 
dır, 13 iyun 1946-cı ilin isti bir yay axşa- 
mı idi. İkinci Dünya müharibəsi yeni- 
cə bitmişdi. Parisdə həyat yavaş-yavaş 
öz axarına dönürdü. Düzdür, adamlar 
ərzaq sarıdan qıtlıq çəkirdilər, amma ci- 
bində pulun varsa, şəhərin dükan-baza- 


rında istədiyini tapa bilərsən, ən əsası isə / 


növbənöv Fransız şərablarınıl Müharibə 
də onların dadını dəyişməyib... 

Fransada mühacir həyatı yaşayan məş- 
hur rus yazıçı-satiriki Teffinin mənzilinə 
ən yaxın dostlar toplaşmışdı. Ümbülbanu 
da gələn qonaqlar arasında idi. Teffi — “XX 
əsr rus yumorunun kraliçası” adlandırı- 
lan Nadeyda Aleksandrovna Loxvitskaya 
Banunun ən yaxın rəfiqəsi sayılırdı. Ara- 
larında 33 yaş fərqi olsa da, tez-tez görü- 
şür, şəhər gəzintisinə çıxırdılar. Əslində, 
Baninin yenicə dərc olunmuş “Qaf- 
qaz günləri” adlı ilk kitabının ideya 
müəllifi də bu rus xanım idi. Teffi 
bir peşəkar yazıçı kimi elə ilk gö- 
rüşdə anlamışdı ki, bu qarabuğ- 
dayı şərq qızının fitri istedadı, 
yaxşı müşahidə qabiliyyəti və sə- 
lis dili var. Ona görə də rəfiqəsini 
yazmağa həvəsləndirmişdi... 


Budur, indi Banin məclisə artıq bir 
yazıçı kimi gəlib. Qonaqların da böyük 
əksəriyyəti qələm əhlidir. Yaxın rəfiqəsi, 
rus imperator sarayının freylini, Roma- 
novlar ailəsinin yaxını Canet Androni- 
kova da buradadır. Ev sahibəsinin tək- 
lifi ilə şərab süzülmüş badələr Baninin 
şərəfinə qaldırılır, hamı onu ilk kitabı 
münasibəti ilə təbrik edir. 

- “Qafqaz günləri”ni birnəfəsə oxu- 
dum. Açığını deyim ki, ilk qələm təcrü- 
bəsi üçün heç də pis deyil. Çox cəsarətli 
fikirləriniz var. Həm də, nəzərə alsaq ki, 
Qafqazın vurğunuyam, deməli, mənim 
simamda daimi oxucu tapmışınız. İca- 
zənizlə, özümü təqdim edim: İvan Alek- 
seyeviç Bunin. 

Banu bu rus yazıçısı barədə çox eşit- 
mişdi. Əvvəllər Teffinin evində onun 
divardan asılmış şəklini də görmüşdü. 
Bilirdi ki, İvan Bunin 1933-cü ildə ədə- 
biyyat üzrə Nobel mükafatına layiq gö- 
rülüb. 

- Təşəkkür edirəm, sizin kimi daimi 
oxucu üçün həmişə yazmağa hazıram 
və bu, mənim üçün böyük şərəfdir, İvan 
Alekseyeviç. 

Onlar söhbət edə-edə şüşəbəndə keç- 
dilər. 76 yaşlı yazıçı çox cavan görünür- 
dü. Seyrək saçlarına dən düşsə də, iri 
gözləri və iti baxışları Banuya olan ma- 
rağını dərhal bəlli edirdi. 

- Bilirsiniz, Şərq həmişə məni cəlb 
edib. Məfkurə fərqini, insanların yaşam 

tərzindəki təzad- 

ları dərindən 

öyrənməyə, hə- 
yata baxışları- 
nı duymağa 
çalışmışam. 
Hətta 1907-ci 
ildə Fələstin, 
Suriya və 
Misirə 

səfər et- 
mişəm. 

€ Nə de- 
yim, 


Şərqin nağıllara bənzər dünyasını, qəri- 
bə adət-ənənələrini anlamaq bir rus şai- 
ri üçün heç də asan deyil. Amma kita- 
bınızda məni düşündürən bəzi suallara 
cavab tapmağa çalışdım. 

Banu gülümsündü və yerini rahat- 
ladı. Bu maraqlı həmsöhbəti dinləmək 
əlinə yenicə qələm almış yazar üçün xoş 
bir fürsət idi. 

- Hansı suallara cavab axtarırdınız? 

- Məsələn, necə olub ki, gözəl bir qa- 
dının ruhu dostum Sergey Yesenini bu 
cür pərvazlandırıb? 


Toxunar otlara ay, işığıyla 

Sən titrək saçıma toxunduğuntək. 
Gülümsə, ilahə yaraşığıyla, 

İnan, qəlb evini vüsal döyəcək 
Sən titrək saçıma toxunduğuntək. 


Şahanə, Şahanə, mənim Şahanəml1 
Orda, şimalda da bir qız yaşayır. 
Bilmirsən, o, sənə necə oxşayır. 

O, məni düşünür, bəlkə də, bu dəm... 
Şahanə, Şahanə, mənim Şahanəml 


Gözəldirl Mən Yeseninin ağlını başın- 
dan çıxarmış Şahanə obrazını heç cür 
təsəvvürümdə canlandıra bilmirdim. 
Amma bu axşam, sizi görəndən son- 
ra qəti əmin oldum: Şahanə yalnız sizə 
bənzəməlidir... 

Banunun utandığından çöhrəsi qızar- 
mışdı. 

- İvan Alekseyeviç, dahi yazıçıdan belə 
tərif eşitmək xoşdur. Əgər Azərbaycana 
gəlsəydiniz, siz də bizim gözəllər barədə 
neçə-neçə əsrarəngiz əsərlər yazardınız. 
Heç şübhə etmirəm ki, bizim qadınların 
igidliyinə, ismətinə heyran qalardınız. 
Azəri qadınları mərdlikdə, dostluqda kişi- 
lərdən heç də geri qalmırlar. Onlar ailəyə 
sadiqdirlər və xoşbəxtliklərini qorumaq 
üçün hər çətinliyə dözməyə hazırdırlar. 

- Digər tərəfdən də Tanrı onlara ilahi 
gözəllik bəxş edib. Bilirsiniz, Şərq na- 
ğillarını sevdiyim kimi, sizə də ürəkdən 
vuruldum. İcazə verin, əziz dostum, bu 

gündən etibarən sizi “Şamaxı şah- 


əə - — zadə”si adlandırım... 

rmənistanda övladları orduda həlak olan vali- 
deynlərin etiraz aksiyaları səngimək bilmir. Hö- 
kumətin qərarı ilə indi hər işləyən şəxsin əmək 
haqqından ayda 1000 dram (2 dollara yaxın) pul 
tutularaq hərbi xidmət zamanı ölən, yaxud yaralanan 
hərbçilərin ailələrinə yardım fondunda toplanacaq. 


2010-cu ildə Qarabağ döyüşlərində ölən Artur Qa- 
zaryanın anası furnalistlərə deyib: “Görün, nə baş ve- 
rir? Utanmırlar, yoxsul xalqdan 1000 dram yığırlar, 
amma əhalidən oğurladıqları pulları qaytarmaq yad- 
larına da düşmür. Bu vəhşilər yardım fonduna toplan- 
mış vəsaiti də ciblərinə qoyacaqlar. İnanmıram ki, yar- 
dımlar ehtiyacı olanlara paylansın”. 

Qadının sözlərinə görə, Ermənistanın baş prokuroru 
Artur Davtyan ölən əsgərlərin valideyinlərinin hər biri 
ilə ayrılıqda görüşməyə söz versə də, buna əməl etmir: 

“Məgər Davytanın mənim oğlumun hansı şərait- 
də ölməsindən xəbəri yoxdur? Orada hər şeyi bilirlər. 
Unutmasınlar, nə qədər ki sağam, oğlumun ölümünə 
görə qisas almağa çalışacağam. Onun qanı yerdə qal- 
mayacaq. Mən yolumdan dönməyəcəyəm, axıra qədər 
gedib onların iç üzünü açacağam”. 

Aksiya zamanı həmin qadın baş prokurorun müavi- 
ni Armen Arutyunyana yaxınlaşmaq istəyib. Ancaq 
təhlükəsizlik xidmətinin əməkdaşı buna imkan ver- 
məyib. Polislər Qazaryanın oğlunun fotosunu əlindən 
alaraq cırıblar. 

Orduda həlak olmuş hərbçi Arman Muradyanın ata- 
sı Ovsep Muradyan isə bəyan edib ki, 20 il ərzində or- 
duda nə qədər ölən olubsa, bu cinayətlərin hamısının 
üstü açılmalıdır. O, qeyd edib ki, bütün bu cinayətlərin 
başında prezident S.Sərkisyan və keçmiş müdafiə nazi- 
ri S. Ohanyan dayanır. 

Adının çəkilməsini istəməyən aksiya iştirakçısı fur- 
nalistlərə bildirib: “İqtidar bizim hesabımıza varlanır, 
bizim hesabımıza hakimiyyətdə qalır və növbəti dəfə 
guya bizə “yaxşılıq” edirlər. 1000 dram məsələsini ona 
görə ortaya atıblar ki, bizi daha asan aldada bilsinlər. 
Müharibə hakimiyyət üçün əlverişlidir, çünki cinayət- 
ləri ört-basdır etmək üçün ən münasib yoldur”. 

Bəli, övladlarını itirmiş valideynlərin qəzəbini anla- 
maq çətin deyil. Fakt budur ki, təcavüzkar Ermənista- 
nın apardığı mənasız müharibə minlərlə insanın həya- 
tına son qoyub, ailələri dağıdıb, ümidləri puça çıxarıb. 
Amma övladı cəbhədə ölmüş valideynləri bir sual da 
düşündürməlidir: oğlum harada və nəyin uğrunda hə- 
lak olub? Vətənini, anasını qoruyub, yoxsa yad torpaq- 
ları işğal etməyə gedib? Bəs Azərbaycanın döyüş mey- 
danlarında şəhid olmuş övladlarının ruhu qarşısında 
kim cavab verəcək? Gözü yolda qalan anaların, gəlinlə- 
rin göz yaşlarına görə kim müqəssir sayılmalıdır? 

Məlumdur ki, Dağlıq Qarabağ münaqişəsini Azər- 
baycan başlamayıb. Biz ermənilər tərəfindən işğal 
olunmuş torpaqları qəsbkarlardan təmizləmək uğrun- 
da mübarizə aparırıq və qalib gələcəyimizə əminik. 
Amma bir məsələ də var ki, Azərbaycan həmişə bu 
münaqişənin dinc yolla həllinə üstünlük verib. Yəni 
biz qan tökülməsinin, günahsız adamların qurban get- 
məsinin əleyhinəyik. 

Məlumdur ki, orduya getməmək üçün hər il Ermə- 
nistanı minlərlə gənc tərk edir. Onlar həm də ordudakı 
özbaşınalıqdan, əsgərlərin dözülməz xidmət şəraitindən 
baş götürüb qaçırlar. Hətta xəbərimiz var ki, bugünlərdə 
İrəvandakı erməni fəallar Azərbaycan torpaqlarında ölən 
erməni hərbçilərə görə prezident 5.Sərkisyandan izahat 
istəyiblər. Lakin oğru günahını boynuna almadığı kimi, 
Seri də törətdiyi əməlləri etiraf etməkdən boyun qaçırır. 
Elə əhalidən yardım adı altında toplanan pulun da aqibə- 
ti belə olacaq. 1000 dramın yarısı Sərkisyanın cibinə gedə- 
cək, qalanını da əlaltıları bölüşdürəcək. Çünki bu adam 
üçün müqəddəs heç nə yoxdur və ola da bilməz. 

Azərbaycan ordusunda xidmət edən və Qarabağ uğ- 
runda canından keçməyə hazır olan zabit Fuadın atası 
kimi mən də xəyalən İrəvandakı etiraz aksiyasına qo- 
şuluram və bəyan edirəm ki, Seri, gün gələcək və sən 
hər iki xalqın qarşısında insanlığa qarşı törətdiyin ci- 
nayət əməllərinə görə cavab verəcəksənl 

“Aydın yol” qəzetinin 
“Ən çox bəyəndiyim tər- 
cüməm” rubrikasının 
növbəti müsahibi tərcü- 
məçi Mahir N.Qarayev- 
dir. Bizimlə söhbətdə o, 
Ernest Heminqueyin “Ki- 
Hmancaro qarları” he- 
kayəsinin tərcüməsi ilə 
bağlı fikirlərini bölüşür: 


- Mahir müəllim, dünya ədəbiy- 
yatından bir sıra tərcümələriniz 
var. Amma ən bəyəndiyiniz tər- 
cümə kimi “Kilimancaro qarla- 
rı”nın adını çəkdiniz... 

- ..Heminquey sevdiyim yazı- 
çıdı. Xeyli hekayəsini, “Ya var, ya 
yox” romanını dilimizə çevirmi- 
şəm. Məşhur “Qoca və dəniz”, 
“Əcəl zəngi” əsərlərini də redak- 
tə etmişəm. Amma iki hekayə- 
sindən - “Kilimancaro qarları” 

ə “Frensis Makomberin uzun 
sürməyən xoşbəxtliyi” — aldığım 
ləzzət tam başqa olub. Təkcə He- 
minqueydə yox, ümumiyyətlə, 
nəsr tərcümələrimin arasında ən 
çox bəyəndiyim “Kilimancaro 
qarları”dır. Rusca yazan bir şair 
dostumuz vardı, Aydın Əfəndi, 
o vaxt mənə Heminqueyin dörd- 
cildliyini bağışlamışdı. Sonradan 
baxıram ki, heç demə, hələ tələbə 
ikən oxuyanda hekayənin qıra- 
ğında öz əlimlə yazmışam: “Gə- 
ləcəkdə bunu tərcümə etməlil” 


- Heminquey yaradıcılığına, ən 
çox da bu hekayəyə olan xüsusi 
sevginizin səbəbi nədir? 

- Mənim yazıçıda, ümumiy- 
yətlə, sənət əsərində ən çox 
qiymətləndirdiyim sənətkarlıq 
xüsusiyyətidir. Daha doğrusu, 
mənim üçün əsas olan, yazıçı- 
nın “nə” deməsindən çox, “ne- 
cə” deməsidir. Əsərin məzmunu 
da vacibdir, amma sənətkarın o 
məzmunu necə, hansı formada 
çatdırmağına daha çox maraq 
göstərirəm. Bu mənada, hesab 
edirəm ki, Heminquey necə de- 
məyin əsl ustasıdır. Ola bilər ki, 
Heminqueyin hansısa əsəri oxu- 
cuya maraqlı gəlməsin, amma 
o “maraqsız” əsər də ədəbiyyat 
adamı üçün dəyərsiz deyil. Elə 
hekayələri var ki, ilk baxışda 
çox darıxdırıcıdır, onları özüm 
də oxucu kimi oxuyanda, darı- 
xıram. İntəhası, o hekayələrdəki 
sənətkarlıq xüsusiyyətlərinə diq- 
qət yetirəndə, Heminquey mə- 
nim üçün öz çağdaşları arasında 
ən maraqlı yazıçıya çevrilir. O 
ki qaldı “Kilimancaro qarları”na 
— bu əsər Folknerin “Emili üçün 
qızılgül” və Çexovun “Rotşildin 
skripkası” kimi ən çox sevdiyim 
üç hekayədən biridir. Burada He- 
minqueyin sənətkarlığı ən yük- 
sək həddə çatır. 

- Tərcümənin tarixçəsindən 
danışaq. Deməli, hekayəni 
çevirməyə tələbəlik vaxtın- 
dan istəyiniz olub. Bəs konk- 
ret olaraq işə nə zaman qərar 
verdiniz və buna nə qədər vaxt 
sərf etdiniz? 

- Sadəcə, günlərin bir günü fik- 
rimi qətiləşdirdim, hekayəni çevi- 
rib bir qırağa qoydum. Əsərdə çox 
çətin dörd-beş yer var, onlara görə 
tərcüməyə girişmək istəmirdim. 
Amma canımı dişimə tutub çevir- 
dim. İndi yadımda deyil, ola bilsin, 
ilk varianta bir həftə vaxtım gedib, 
ya 10-15 günə tərcümə etmişəm. 


Amma sonra üzərində bir xeyli 
işlədim. Mən işi tez çapa vermi- 
rəm, adətən tərcümədən son- 
ra ona bir neçə dəfə qayıdıram. 
“Kilimancaro qarları”nın tərcü- 
məsində çalışdım ki, bircə söz 
belə kənarda qalmasın. Tərcümə 
zamanı nə əlavə, nə də ixtisar et- 
diyim bircə söz belə ol- 
madı. Sözbəsöz 
hər şey 
yerində- 
dir. 

- Hekayəni oxuculara təqdim 
edək: “Kilimancaro qarla- 
rı”nda yazıçının ismarıcı nədən 
ibarətdir? 


- Əli Kərimin bir şahanə mis- 
rası var: ”Nə xoşbəxt imişəm bir 
zaman, Allah”. Fikirləşirəm ki, 
dünyadakı bütün insanlar gec- 
tez gəlib o misradan keçir. Kimisi 
30, kimisi 60, kimisi də 90 yaşın- 
da bu misranı mütləq özü üçün 
pıçıldayır. Bu mənada, mənçə 
bütün yazarlar, sənət adamla- 
rı da nə vaxtsa haqqında danış- 
dığımız hekayədən gəlib keçir. 
Hekayənin baş qəhrəmanı Harri 
yaşadığı həyata ömrünün so- 
nuncu günündən baxır. Özü də 
gözləmədiyi, ağlına gəlmədiyi, 
qəfil təsadüf nəticəsində “peyda 
olmuş” sonuncu gündən... Harri 
elə bilirdi ki, hər şey qabaqda- 
dır, sona hələ çox var. O sanki 
eynən Məşhur Amerika yazıçısı 
Fiscerald kimi varlı və gözəl bir 
qadınla xoşbəxt həyat sürür. Hər 
şeyə sahiblənib, bircə yazmaq 
qalıb. Amma günü-günə sataraq, 
heç nə yazmır. Nəticədə ömür 
boşa gedir, daha doğrusu, öm- 
rün boşa getməsi yazıçı Harri- 
ni qəfildən “yaxalayır”, o, bunu 
qəfildən dərk edir. Heminquey 
öz cavan prototipini ömrün so- 
nuncu gününə gətirərək, oradan 
keçmişinə nəzər saldırır. Harri 
məğrur, özünü qadın qarşısında 
sındırmayan biri olsa da, keç- 
mişə boylananda nə qədər vaxt 
itirdiyinin, yazılası nə qədər əsə- 
ri yazmadığının fərqinə varır və 
bunun dəhşətli acısını yaşayır. 


ı 

Burada Heminquey çox maraqlı 
bir fəndə əl atır: özünün yazma- 
dığı hekayələri Harrinin keçmi- 
şinə aid yaşantılar kimi elə ya- 
rımçıq şəkildə də “Kilimancaro 
qarları”na daxil edir. Bunlar gu- 
ya “yarımçıq” yazılardır, əslində 
isə əsl yazıçı fəndi, Heminquey 
sənətkarlığının bir nümunəsidir. 
Hətta bir yerdə Harri qadından 
soruşur: sən stenoqrafik üsul- 
la yaza bilirsənmi? “Yox” cavabı 
alanda, deyir eybi yox, onsuz da 
heç bu cür də çatdırmaq olmaya- 
caqdı. Daha sonra son çıxış yolu 
kimi indiyəcən vaxtı ötürüb yaz- 
madıqlarını və bütün yazmaq 
istədiklərini bircə abzasa sığış- 
dırmaq xəyalına düşür. Əslində 
bu, Heminqueyin öz arzusu idi. 
Daha doğrusu, Harrinin keçmişə 
boylanarkən keçirdiyi yaşantılar 
Heminqueyin yazmaq istədiyi, 
lakin yazmadıqlarının ağrısı- 
dır. Sadəcə, izi azdırmaq üçün 
öz dostu Fisceraldın adını çəkir, 
çünki Harrinin aqibəti Fisceral- 
dın taleyinə uyğundur və He- 
minquey öz dostundan bir vasitə 
kimi yararlanır, hətta onu ələ sal- 
maqdan da çəkinmir. 


- Məzmunda müəllif təəssüfiüi 

onsuz da qabarıq şəkildə nə- 

zərə çarpır. Elədə, əlavə olaraq 

Fisceralddan ədəbi “priyom” 

kimi istifadə etməyə gərək var 

idimi? 

- Fiscerald hekayənin yazıldı- 
ğı ərəfədə çox məşhur idi. Am- 
ma artıq bir yazıçı kimi tükən- 
mişdi, çətin günlər yaşayırdı. 


musahibə 


O, əyalətdən çıxmış yazıçıdır, 
şəhərdə varlı qadınla evlə- 
nib tamamilə başqa, “yad” bir 
mühitə düşmüşdü. Hekayənin 
qəhrəmanı Harri də varlı qadın- 
la münasibət qurandan sonra öz 
həyat tərzini dəyişir, bütün gü- 
nünü eyş-işrətdə keçirir. Burada 
Heminquey hekayənin qəhrə- 
manı olan yazıçı Harrinin 
vasitəsilə Fisceralda 
“sataşıb”, göstər- 
mək istəyib ki, 
pulun qüvvəsi 
çoxdur və Fis- 
cerald pulun 
qarşısında 
duruş gə- 
tirə bil- 
məyib. 


İ od. ilı. 

Fiscerald, həqiqətən də, belə bir 
aqibətlə üzləşmişdi, Heminqueyin 
doğru yazdığının da, çox güman ki, 
fərqində idi, amma həm də bu acı 
gerçəklik ona bərk toxunmuşdu. 


- Bədüi yazı həm də ağrılı pro- 
sesdir. Bəzən yazıçı bu ağrılar- 
dan xilas olmaq üçün qələmi 
bir kənara atır. Məgər yazıçının 
yazmamağa ixtiyarı yoxdurmu 
ki, Heminquey Fisceraldın tim- 
sahnda buna rişxəndlə baxırdı? 


- Belə şeylər mümkündür. He- 
minqueyi ən çox maraqlandıran 
öz əsəridir — yazıçı kimi tükən- 
miş Fisceraldı ələ salmaq “yerinə 
düşürsə”, o, dostunun inciyib-in- 
cimədiyini vecinə almadan öz işi- 
ni görəcək. Ona qalsa, eyni ədə- 
bi nəsildən olan Folkner müasir 
Amerika yazıçılarını sıralayarkən 
Heminqueyi dördüncü yerə qoy- 
muşdu ki, guya cəsarətsizdi. Yəni 
o mənada ki, Heminquey yalnız 
lüğətdəki sözlərlə işləyir, çərçi- 
vələrdən kənara çıxmağa qorxur. 
Vulfu isə birinci yerə qoymuşdu 
ki, bu da Heminqueyə pis təsir 
etmişdi. Çünki Heminquey nəin- 
ki Vulfdan, hətta Nobel mükafa- 
tını özündən qabaq almış Folk- 
nerdən də məşhur idi. Sadəcə, 
hər yerdə olduğu kimi, ABŞ ya- 
zıçılarının bir-birinə münasibə- 
tində də müəyyən qısqanclıqlar 
olub. Eyni münasibəti Folknerlə 
Heminquey vaxtilə öz ustadları 
Şervud Andersona da göstərmiş- 
dilər. Amma siz deyən də düz- 
dür ki, heç bir yazıçı başqasına 
yazmamağı irad tuta bilməz. 


Bununla belə, mən bu məsələ- 
də Heminqueyə ən azından bir 
fakta görə haqq qazandırıram: 
Heminquey yeganə yazıçıdır ki, 
onda heç bir uydurma, heç bir il- 
lüziya yoxdur, o nə yazıbsa, an- 
caq gözü ilə gördüyünü yazıb. 
Lap dəqiqi, görmədiyi heç nəyi 
yazmayıb, gördüyünün isə ha- 
mısını yazıb. 
- Hekayədə əxlaqsız erməni qa- 
dını ilə bağlı bir epizod da var. 
Bu detal hekayəyə təsadüfən 
düşüb, yoxsa..? 


- Yadındadırsa, hekayənin lap 
əvvəlində yazıçı Harri quşla- 
ra diqqətlə göz qoyub hərəkət- 
lərini yadda saxlamağa çalışır, 
fikirləşir ki, bəlkə, onları, han- 
sısa hekayəyə “dürtəcək”. Bax, 
fahişə erməni qadını da bu sı- 
radadır. Bu epizodik obraz çox 
inandırıcı alınib. Heç şübhəsiz, 
Heminquey o vəhşi quşlar ki- 
mi, həmin qadını da İstanbulda 
(o vaxtkı Konstantinopolda) gö- 
rüb, müşahidə edib, yeri düşən 
kimi də “dürtüb” öz hekayəsinə. 
Sualını, daha doğrusu, nə eşit- 
mək istədiyini başa düşürəm. 
Amma yox, elə deyil, bunu He- 
minqueyin türklərə rəğbəti kimi 
yozmaq düzgün olmazdı. Belə 
dəqiq detallar Heminqueyin bü- 
tün əsərlərində var, erməni ləçə- 
ri də istisna deyil. Bax, görürsən, 
epizodik olsa da, obraz sənin ya- 
dında qalıb, çünki dəqiq yazıçı 
müşahidəsinin məhsuludur. Biz 
o obrazı görə bilirik, çünki He- 
minquey özü gördüyünü bizə 
göstərməyi bacarır. 

- Bəlkə, bu həm də Heminqueyin 

furnalistliyindən, reportyorlu- 

ğundan irəli gəlir... 


- Əlbəttə, bu da yox deyil, 
Heminquey də, Markes də bir 
müddət reportyor işləyiblər. 
Amma onlar ilk əvvəl yazıçı idi- 
lər, sözün əsl mənasında yazıçı, 
sonra isə furnalist. yurnalistlik, 
reportyorluq onlar üçün peşə, 
dolanmaq üçün, sadəcə, bir va- 
sitə idi. 

- Əsərin epiqrafında Kiliman- 

caronun zirvəsinlə donaraq 

qaxaca dönən bəbirdən söhbət 
açılır. O bəbir nəyin ifadəsidir, 
əsərlə nə kimi əlaqəsi var? 


- Kilimancaronun ən yüksək 
nöqtəsində soyuqdan donmuş 
bəbirin o ağlagəlməz yüksəkli- 
yə hansı məqsədlə qalxmasının 
səbəbini heç kəs bilmir, amma 
Heminqueyin həyatını diqqətlə 
gözdən keçirəndə, aradakı ox- 
şarlığı sezməmək də mümkün 
deyil. Şəxsən mənimçün o bə- 
bir eynən Heminqueyin özü- 
dür. Bilirsən necə? Necə ki, mən 
Lermontovun obrazını onun 
“Yelkən” şeirindəki tənha qa- 
yıq kimi təsəvvür edir, bu şairi 
xəyalımda ayrı cür canlandıra 
bilmirəm. Doğrudan da, bəbiri 
ora çəkib gətirən nə idi? Yaxud 
Parisdə əyləncələrlə dolu şən 
həyatı qoyub, Harrini Afrikanın 
cəngəlliklərinə çəkən hansı qüv- 
və idi? Biz bunu bilmirik. Amma 
Heminqueyin sonda öz ömrünü 
intiharla başa vurması bizə mə- 
lumdur. Bu intihar həqiqətənmi 
bir təsadüf, yaxud əsəb sarsıntısı 
idi? Əslal Şəxsən mən belə dü- 
şünmürəm... 


Elmin NURİ 


on soz 


Əsəd CAHANGİR 


(Əvvəli ötən sayımızda) 


Xatirə Nurgülün şeirlərini oxuyanda 
isə bu qərara gəlirsən ki, hər yerdən sı- 
xışdırılan həmin o ilk dili tarixi dərin- 
liklər, kosmik ənginliklər, metafizik 
sonsuzluqlarda axtarmaq lazım deyil. 
Xatirənin urbanistik mühitdə sıxılan 
mifolofi xatirələrində bu dilin məkanı 
dilsiz təbiət, zamanı əbədi indi, bilicilə- 
ri uşaqlar və şairlərdir. Bu nə Genonun 
siryani dili, nə Marrın telepatik dili, nə 
də Muğannanın odər dilidir. Bu dilə, 
hətta Allahın özü belə qarışmır. Poezi- 
ya bu dilin son sığınacağıdır, deməklə 
də iş bitmir. Poeziya elə bu dilin özü- 
dür ki var. Elə bir dil ki, onunla bir an- 
daca həm hər şeyi deyir, həm də heçnə 
demirsən: 

Ya da üzüyuxarı uzanasan, 
mərkəzi küçələrin birində. 
Seyr edərək ulduzları 

Bir az şair olasan, 

bir az uşaq. 


Birdən 
götürüb göyün gözəgörünməz qapağını 
dağıdasan ulduzları aşağı... 

Birdən... hə, əsl poeziya əvvəlcədən 
düşünülmüş əqli sxemdən yox, ya 
şüuraltı, ya da şüurüstünün yaradı- 
cı prosesə verdiyi intuitiv impulsdan, 
müdrik uşaqlıqdan, ağıllı dəlilikdən, 
şairin özü üçün də sonacan anlaşılma- 
yan gözlənilməzlikdən, bir sözlə, bu 
“birdən”dən başlanır. Elə bil ki, bir- 
dən qaranlıq otaqda elektrik düymə- 
sini kimsə basır və hər şey bir andaca 
işıqlanır. Xatirənin bu şeiri də ulduzlu 
bir gecənin şair qəlbində yaratdığı qəfil 
nurlanmadan doğulub. 

ə 


“Görəsən, kim yaratdı ikinci dili?” 
Dünyanın zaman və yaş mənasında so- 
nuncu şairlərindən olan Ulucayın bu 
sorğusuna dünyanın birinci şairi Ho- 
merin cavabı belədir — nifaq almasını 
ortaya atan, araya savaş salan allahlar 
olub. Amma ölməzlərin savaşdan məq- 
sədi, sadəcə ölüm deyil, onlar bir şeyi 
öldürürlər ki, digərini doğursunlar. 
Savaş ölüm-dirim mübarizəsidir, axı. 
90-lardan sonra ədəbiyyata gələnlər də 
Qarabağ savaşından doğulublar. 

“Gülləylə giliz ayrılığıdı bizimki, yə- 
ni böyük ehtimalla, ölüm deməkdir”, 
yaxud “unutmaq adam şaqqalamaq 


əvə 


igi 


Azərbaycan Respublikasının Na- 
zirlər Kabineti yanında Tərcümə 
Mərkəzinin, istedadlı gənc ədib- 
lərin təbl 
hazırladığı cƏn yeni ədəbiyyatə” 
antologiyasının ön sözünü oxucu- 
ların nəzərinə təqdim edirik. 


məqsədi ilə nəşrə 


deməkdir” misallarında olduğu kimi, 
orifinal bədii manerası, sərt intonasi- 
yası ilə seçilən Fəridə Məmmədovanın 
şeirləri göstərir ki, savaş, ümumən ye- 
ni yaranmaqda olan poetik qəhrəma- 
nın artıq çölündə yox, içində gedir. 
Savaş onun bədii yaşam tərzi, psixo- 
lofi mövcudluq üsulu, güllə səsləri isə 
ürək döyüntüləridir: 

erməni snayperindən yayınmaq üçün 
pilləkənləri qaça-qaça qalxırlar 

orda yaşamırlar - gülləylə yarışırlar 
mər də şəhərdə belə keçirəm küçələrdən 
xatirələrdən yayınım deyə... 


Klassik ədəbiyyat ənənələri üstündə 
formalaşan, şeirlərini daha çox əruzda 
yazan Əvəz Qurbanlının marş ritmi 
üstə köklənən savaş şeirində isə ədə- 
biyyatımızın az qala unutduğu roman- 
tik vətənpərvərlik çağırışları səslənir. 
Diqqət edirsinizsə, biz məhz səslənir 
dedik, çünki ekzistensialistlərin diliy- 
lə desək, hər kəsin subyektiv zamanı 
var və Əvəzin daxili zamanında sözün 
səsi hələ batmayıb: 

Odurl Üçrəngli Vətən bayrağı 
qalxıb havaya, 

Ruhumu orda şəhid ruhları 
səslər davaya. 

Yetər artıql Bu yolu burda 
dayandırmalıyıq, 

Vətən uğrunda Savaş məşəli 
yandırmalıyıql 


Əvəz sözün ön cəbhəsindədir, bir də 
var sözün arxa cəbhəsi. Əvəz idealdan 
danışır, sözün arxa cəbhəsinin təmsilçi- 
lərinin şeirləri isə realı göstərir. Sözün 
arxa cəbhəsinin əsas çoğrafi ünvanı 
Şəhidlər Xiyabanı, əsas mənəvi ünva- 
nı savaşda ərini itirmiş qadınların, ni- 
şanlısını itirmiş qızların, atasını itirmiş 
çocuqların ürəyidir. Bu gənclərin gö- 
zündə savaş Emin Pirinin həzin notlar 
üstündə köklənmiş aşağıdakı şeirində 
olduğu kimi, güzəran sorunları içində 
keçən uşaqlıq xatirələri deməkdir: 
ayaqqabım yırtilardı 
böyüyəndə ayağım. 

Ayağınız böyüməsin deyə, 
dua etmisinizmi heç?l 
..Kişilər ağlamaz deyən anam 
yerimə özü ağlardı. 
göydən üç alma düşməzdi 

nağıllarında, 
deməzdi bunu anam - 
birdən ürəyimiz 

alma istəyər. 


Ramil Əhməd isə birbaşa müharibə- 
dən doğulan uşaqların taleyindən ya- 
zır: 


Hər şəhid bir ananın ümidiydi, 
məryəm qızların toppuş çocuqlarının 
atasıydı... 
Hər evdə böyüdülmüş bir əsgər 
şəkli qaldı 
və qızlar bu şəkillərə baxıb doğdular... 
Bu şəkil çocuqlar öz atalarının 
ögey balalarıydı... 

Çağdaş şairlər savaşa münasibətdə 
sovet klassiklərindən fərqlənirlər. Özü 
də bu, müasir şeirin həzin intonasiya- 
sı, sakit tonu, aşağı temporitmi və tipik 
sovet şeirinin patetik ruhu, tribun xa- 
rakteri arasındakı fərqlə bitmir. Daha 
ciddi fərq ən genəl yaşam fəlsəfəsində- 
dir. 

Allah məsələsi gəncləri 60-cılar, özəl- 
liklə də Vaqif Səmədoğlu, Ramiz Röv- 
şən və Vaqif Bayatlı Ödər üçlüyü ilə 
bağlayır. Ədəbiyyatımızın bir-birinə 
daban-dabana zidd olan iki dönəmi 
— ötən əsrin 20-50-ci illərinin tipik so- 
sializmi və 60-cı illərin individualizmi 
iyirmi birinci əsrin şairi Alik Əlioğlu- 
nun şeirində belə barışır: 

Biz sevgisiz ölürük... 

Mən bütünlüklə atılmış körpələrəm, 
Afrikada ac qalan uşaqlaram, 
nadan övlad böyütmüş 

kədərli qocalaram, 

peşman olmuş fahişələrəm... 


Elə istəyirəm ki, yekə bir adam, 
lap yekə, ev boyda 

nəhəng bir adam 
bizim hamımızı 

bağrına bassın 
desin ki, ağlamayın, 

gəldim, Allahaml 

Barış həmişə Allaha sevgiyə daya- 
nır, çünki Allah bütün yaratdıqlarını 
özündə birləşdirən vəhdət vadisidir. 
Füzuli də özünün türkcə qəzəllər di- 
vanının bismillahında “vadiyi-vəh- 
dət həqiqətdə məqami:eşqdir” deyir- 
di. Beləcə, Alikin şeirində təkcə sovet 
klassikası ilə 60-cı illər poeziyası yox, 
çağdaş şeirlə ilahi sevgi üstündə qə- 
rarlaşan Füzuli dünyagörüşü də bir 
araya gəlir. Damla dəryanı əks etdir- 
diyi kimi, gənc şairin şeiri bütün bu 
barışların görüş yerinə çevrilir. Amma 
Füzuli şeirinin lirik qəhrəmanından 
fərqli olaraq, Alikin qəhrəmanı Alla- 
hın yanına ucala bilmir. Qoy olsun, 
əvəzində Allahın özünün insanın ya- 
nına enməsi ehtimalı yaranır. 
sbəb 


İnsan kimdir? Bədii kim- 
lik vəsiqəsi verən poezi- 
ei, yanın bu sorğuya cavabı 
QEM rəsmi idarələrdən fərq- 
lidir, çünki sənət bir 
— Şey, sənəd başqa şeydir. 

Gənc şairlərimizin insan haqda dü- 
şüncələri isə öz rəngarəngliyi ilə xü- 
susi seçilir və bu, məntiqidir. Onlar 
qapalı sovet cəmiyyəti yox, açıq top- 
lum təmsilçiləri, suveren bir ölkənin 
vətəndaşlarıdır. 90-lardan sonra bədii 
fikrin sosrealizmin monopoliyasın- 
dan çıxması, dürlü bədii yaradıcılıq 
metodlarının yaranması bu suveren- 
liklə birbaşa bağlıdır. Amma... 

Nicat Məmmədov insan haqqın- 
da modernist, Qismət isə həm də bir 
az postmodernistcəsinə yazır. Nicatın 
şeirləri mənə Ceyms Coysun dünya bə- 
dii fikrinin qəlizlik etalonu olan ünlü 
“Uliss” romanından da mürəkkəb gə- 
lir və bu barədə söz açmağa yetənəyim 
yetmədiyini etiraf edirəm. Bu işi gələ- 
cəyin araşdırmaçılarının öhdəsinə bu- 
raxaq. Qismət isə həm özünün, həm də 
yöndaşlarının şeirlərinə ən dəqiq qiy- 
məti özü belə verir: 

İndi hər şey second hand-di. 
Məsələn, televizor güzgüdən, 
çilçıraq günəşdən plagiatdı. 
Qarışıq pizza, 

mix musiqi, 

Yığma komanda əsridi, 

İndi hamı bir-birinin təkrarı, 
həm də əslidi. 


Doğrudan da, şeirimizin bu qanadı- 
nın əksər təmsilçilərinin yazıları azca 
oxu təcrübəsi olan adama hardansa, 
kimdənsə edilən tərcüməni, nəyinsə 
təkrarını xatırladır. Yəqin bu üzdən on- 
ların şeirlərinin musiqisi olmur. Bəzən 
bu musiqi olsa belə, artıq məlum bir 
mahnının bir az fərqli araniimanı təsiri 
bağışlayır. Amma poeziya başqasının 
kitabından yox, varlıq kitabının özün- 
dən tərcümə, şair isə Allahın tərcümə- 
çisi deyilmi? Və görəsən, eynən Dos- 
toyevskinin İvanı kimi “Allah yoxdur, 
hər şeyə icazə var” deyən postmoder- 
nizmi bir qalxan kimi başına çəkmək 
bütün bu plagiatlara, təkrarlara... haqq 
qazandırırmı? Axı postmodernist olub, 
orifinal olmağın da örnəkləri var. Bu 
baxımdan uzağa gedib rus şairi D.Pri- 
qovdan danışmayacaq, çağdaş şeiri- 
mizdən Həmid Herisçini yada salacam. 

Cağdaş poeziyada insanın özünü- 
dərki və azadlıq istəyinin daha bir tə- 
zahürü feminizmdir. Bu, özgürlük 
dönəmində qadın emansipasiyasının 
öz pikinə çatması ilə birbaşa bağlıdır. 
Özü də öncələrdən fərqli olaraq, qadın 
haqlarını savunanlar kişilər yox, artıq 
xanımlar özləridir. Xanımların şeir ya- 
radıcılığı ilə tanışlıq milli poeziyamız 
tarixində ilk dəfə qadınların kişiləri 
üstələyə biləcəyi ehtimalı doğurur və 
istər-istəməz, “bəlkə, Böyük Ana Erası 
başalyır” fikrinə düşürsən. Hətta möh- 
təşəm Hillarinin prezident seçkilərində 
çoxbilmiş Trampa uduzması belə, bu 
fikrə önəmli xələl gətirə bilmir. 


Davamı gələn sayımızda 

Poeziya ağlar gözdür, 

ağlar çiyindir, 

ağlar çiyinin gözüdür. 

Poeziya ağlar əldir, 

ağlar fırçanın gözüdür. 

Poeziya ağlar nərdicandır, 

ağlar dabanın gözüdür. 

Poeziya göz yaşı deyil, 

gözəl görünmək istəyən 

gözün yaşıdır. 

Bu misralar “poetik dilinin 
mürəkkəbliyinə” baxmaya- 
raq, rumınların ən sevimli 
şairlərindən olan Nikita Ste- 
neskunun şeirindəndir. Yazı- 
mızı bu şeirlə başlamağımız 
həm də “müasir rumın şairi 
üçün poeziya nədir?” sualı- 
na cavab tapmaq istəyimizlə 
bağlıdır. Əlbəttə, bu şeirdə 
poeziya haqda düşüncələr 
yalnız hissi yanaşmadır, an- 
caq bu misralarda rumınların 
poeziya tarixinin ən ümumi 
cizgilərini də görmək müm- 
kündür: bu cizgilər rumın 
şeirinin bütün mərhələlərinin 
içindən qırmızı xətt kimi ke- 
çən ekzistensial nisgili, milli 
kədəri, bəşəri ağrını ümumi- 
ləşdirir. 

Bəlkə də, dünyada elə bir 
şair tapılmaz ki, onun şeirlə- 
rində yaşadığı dövrün ictimai- 
siyasi reallıqları, təmsil etdiyi 
xalqın sarsıntıları hansısa sə- 
viyyədə öz əksini tapmasın. 
Bu sanki ədəbi prosesin əbədi 
qanunauyğunluğudur. Rumın 
poeziyası ilə tanışlıqdan yara- 
nan ilk təəssürat bu olur ki, 
müxtəlif dövrlər üzrə poetik 
kod dəyişiklikləri siyasi re- 
iimlərin, sosial-ictimai reallıq- 
ların dəyişməsilə həmahəng- 
dir. Rumıniyada yeni tarixin 
zə — 1848-ci il 


-u....aı 


inqilabından bu günə qədər 
bu “qanun” rumın ədəbi pro- 
sesində qüvvədədir. Məsələn, 
əvvəllər romantik şeir domi- 
nant idisə, rumın knyazlıqla- 
rının krallığa çevrilməsindən 
sonra simvolist axın üstün 
olmağa başladı. Birinci Dün- 
ya müharibəsindən sonra 
avanqardçılar öz manifestləri 
ilə ədəbiyyata gəldilər... Şər- 
qi Avropa Kommunist blo- 
kunun dağılmasının ardınca 
Rummiyada tamamilə fərqli 
bir ədəbi nəsil üzə çıxdı. “Sək- 
sənincilər” adlandırılan bu 
nəslin təmsilçiləri özlərinə- 
qədərki poetik təcrübənin və 
nəzəriyyələrin üstündən xətt 
çəkərək yeni poetika təklif 
edirdilər: onlara görə, moder- 
nizmin uzun qış yuxusundan 
sonra, rumın şeirinin forması 
da, məzmunu da dəyişməli- 
dir. Bu dalğanın şairləri me- 
taforlara “nifrət edirdilər”. 
Əvvəl-əvvəl ideolofi senzura- 
nın basqılarından yayınmaq 
üçün kollektiv şəkildə, qrup 
halında tira/lanmağa məcbur 
olan həmin səksənincilər son- 
radan öz müəllif kitablarını 
çıxarmağa başladılar. Məsə- 
lən, Trayan T.Koşovey sevgi 
etiraflarının kolleksiyasından 
ibarət “Bir, iki, üç və ya...” ki- 
tabını nəşr etdirdi. Kitabın adı 
atletika yarışlarının startını 
parodiya edirdi və lirizm id- 
man azarkeşliyinin yerinə qo- 
yulurdu. Yaradıcılıq kredosu 
şəxsiyyətin daxili azadlığının 
qorunması olan Marta Petreu 
“Feilləri gətirin” kitabında öz 
poetikası ilə cəsarətlə “çey- 
nənmiş dilə” qarşı çıxırdı. Ma- 
rina Marin özünü yunan şairi 
Silviya Platın ağrıları ilə ifa- 
də edirdi, Adrian George öz 
poemalarında yeni danışıq di- 
linin simvolikasını yaradırdı, 
K.Komartin intellektual 
sentimentalizm nü- 
munələri təqdim 
, edirdi. 


XX əsrin sonlarında ədəbiy- 
yata gələn şairlər əvvəlki poetik 
şablonlardan çox da uzaqlaş- 
mayaraq, şeirin texnikasında 
müəyyən dəyişikliklər etdilər. 
“Doxsanıncılar” adlandırılan bu 
nəslin nümayəndələri Kristian 
Popesku, İoan Pop, Mixail Hele- 
sanu, Daniel Belinesku, Luçian 
Vasilesku, Yustin Pansa poetik 
mətndə parodiyalara üstünlük 
verməyə başladılar. Ədəbiyyat- 
dakı və cəmiyyətdəki ənənələ- 
rə kəskin ironiya və oturuşmuş 
dəyərlərin dekonstruksiyasına 
söykənən bu tendensiyanı XXI 
əsrin əvvəllərində meydana atı- 
lan gənclər daha da gücləndir- 
dilər. İkiminincilər nəsli isə real- 
lığın ekzistensial dərki xəttini 
aparıcı istiqamətə çevirdilər. Bu 
dövrdə şeirlərin təkcə poetik ov- 
qatında deyil, sintaksisində də 
radikal dəyişikliklər baş verdi. 

Ancaq, əlbəttə ki, müasir ru- 
mın poeziyasının nəsillər üzrə 
təhlilindəki bu ümimiləşdir- 
mələr, onların təmsilçilərinin 
bir-birini texnika, düşüncə tərzi 
baxımından təkrarlaması an- 
lamına gəlmir. Adları eyni es- 
tetik axın kontekstində çəkilən 
şairlərin hər birinin özünəməx- 
sus dəstxətti var. Məsələn, dox- 
sanıncılar nəslinin ən məşhuru 
olan Kristian Popeskunun şeir- 
lərində metafizik ovqat məişət 
detallarının maksimum istis- 
marı vasitəsilə təqdim olunur. 


Siçanın varlığından 
şübhələndiyimiz 
mətbəxdə 

şübhələri kənara qoyaraq 

onunla xeyli vaxt 
bir yerdə yaşadıq 

və bilmədik kim kimin 
arxasınca düşüb, 
kim kimin axtarışındadır. 


Popeskunun poeziyasında Za- 
man fəlsəfidir, Məkan fiziki, in- 
san balacadır, amma onun əha- 
təsində olan ən xırda predmetdə 
nəhəngdir. Bu şairin şeirlərində 
nitq və baxış yoxa çıxıb, varlıq- 
lar bir-birilə yalnız hərəkətlərin 
səsilə ünsiyyətdədirlər: adamlar 
bir-birinə göz qapaqlarının səsi- 
lə baxır, bir-birilə addım səslərilə 
danışırlar. 

Bu nəslin başqa bir təmsilçi- 
si İoan Popun poeziyası, demək 
olar ki, əşyalara can verməklə 
məşğuldur. Mətndə fikir axınları 
arasında süni uçurumlar, oxucu 
üçün krossvord effekti yaratmaq 
bu şairin özünəməxsusluğudur. 
Onun hər şeirində eyni zaman- 
da bir neçə informasiya təqdim 
olunur ki, ilk baxışdan bu infor- 
masiyalar arasında əlaqə yox- 
dur, yalnız oxucu bu rabitəsizliyi 
aradan qaldıra, bu boşluqları, bu 
“xanaları” doldura bilər: 


Paltarımızdakı biz deyilik: 


köynəklərimiz canlılar kimi 
əllərini yelləyirlər ki, 


qaç bizim anbarlarımıza 
və onları bizdən azad elə... 
Bu otağın İspaniyasında 
bütün ömrünü tək yaşadın, 
təkcə sən bacararsanı.. 


Avtoironik oyunlara meyilli 
olan fantast şair Dana Kofman 
özündən əvvəlki rumın şeirini 
vizuallaşdırmaqla məşğuldur. 
Ekspressionizmlə realizmin 
bir araya gətirildiyi bu şeirlər- 
də müəllif əsasən öz portreti- 
ni yaradır və bu zaman fantast 
elementlərdən yararlanmaqla 
oxucunu ətraf mühitdən uzaq- 
laşdırmağa, bütün diqqəti yal- 
nız insana, insan cizgilərinə 
yönəltməyə çalışır. Onun şeir- 
lərindən keçən qəribə ssenari- 
lərdə səbəbi bilinməyən 

metafizik qorxular 
var, insanı əhatə 

edən hər şey 
insanın za- 
hiri quru- 
Tuşuna 
köçürü- 


Y 


— 


təhlil 


Nahardan sonrakı saatlarda 


tüstü halqalarını 
başım üstündə 


süzməyə məcbur edirəm. 
Hətta bədənimin yarısını 
qaldırıram başım üstünə. 


Kresloda oturub 
özümə baxıram: 


ax, mənim gözəl əllərim. 
Onun başqa bir şeirindən misal: 
Çox gözələm, çox qəribəyəm: 
hiss edirəm ki, özümü 
yeməyə hazıram. 


Xüsusən indi — bu qoçun 


öz buynuzlarını mənə 
sancdığı zaman. 


Paltarıma nəfəs verərkən 
münlərlə işıqsaçan nöqtə 
səpilir parçanın üstünə 
və qadınlar heyran 

olur mənə. 


Dünyanın hər yerində oldu- 
ğu kimi, rumın poeziyasının da 
çağdaş mərhələsinin nüvəsini 
beş-altı şair təşkil edir. Çevrə bu 
beş-altı şairlə qapanıb, qalanları 
bu çevrə boyu hərəkətdədirlər. 
İkiminincilər nəslindən sonra 
ədəbiyyata gələn gənclərin ya- 
radıcılığında, hələ ki, ədəbi nəsil 
özünəməxsusluğu yoxdur. Bu 
gənclərin əksərinin dünyagörü- 
şü rənglərin tündlüyü ilə seçilsə 
də, yaradıcılıqlarında bir estetik 
vurnuxma müşahidə edilir: onlar 
özünəqədərki ənənələrdən qaç- 
mağa çalışırlar, amma bu cəhd- 
lər, hələ ki, yerində qaçışdır. Və 
demək olar ki, şeirlərində indi- 
yədək gəlib-keçmiş bütün poetik 
meyillərin izləri olan yeni nəsil , 
hələ ki, axtarış mərhələsindədir. 

(Şeirlərin tərcüməsi 
müəllifə məxsusdur) 


Salam SARVAN 


— 


— 


ıno 


üsəlman Şərqində “Leyli və Məcnun”la opera, “Ar- 
şın mal alan”lasa operetta ianrının əsasını qoyan 
böyük ədib, bəstəkar və pedaqoq Üzeyir Hacıbə- 
yovun çoxcəhətli yaradıcılığı “Koroğlu” operası ilə 


daha da zənginləşdi. 1913-cü ildə Peterburq Konservatori- 
yasında təhsil alanda yazdığı və qısa müddət ərzində dünya- 
nın ən populyar sənət əsərlərindən birinə çevrilmiş, dünya 
xalqlarının 66 dilinə tərcümə edilmiş, Avropa və Asiyanın 49 
ölkəsində 120 dəfə tamaşaya qoyulmuş, iki dəfə ekranlaşdı- 
rılmış “Arşın mal alan” operettası ən sevilən sənət nümunə- 
lərindəndir. Hətta Rusiya imperiyasının və Şərq ölkələrinin 
bir çox şəhərlərində “Arşın mal alan” adlı kafe və restoranlar 


fəaliyyət göstərib. 


İllər keçdikcə bu ölməz sənət 
əsərinə maraq artırdı. Sovet ha- 
kimiyyəti illərində əsərin ekran- 
laşdırılmasına dönə-dönə cəhd- 
lər edildi. Bu cəhdlərin uğursuz 
olması isə imperiya dönəmində 
operettanı öz adlarına çıxmaq is- 
təyən ermənilərin əl-qolunu açdı. 
1937-ci ildə ABŞ-da - Hollivudda 
“Maranafilm” kinoşirkətində “Ar- 
şın mal alan”ı erməni əsəri kimi 
primitiv səviyyədə çəkən reyissor 
R.Mamulyan filmin bütün dünya- 
da, o cümlədən, Şərq ölkələrində 
nümayiş etdirilməsinə və geniş 
yayılmasına çalışırdı. 

Bundan xəbəri olmayan 
M.F.Axundov adına Opera və 
Balet Teatrı operettanı tamaşaya 
hazırlayıb, 1938-ci ilin aprelində 
Moskvada keçirilən 1 Azərbaycan 
mədəniyyəti ongünlüyündə nü- 
mayiş etdirdi. Bu musiqili kome- 
diyaya hələ hakimiyyətdən əvvəl 
Bakıda tamaşa etmiş İosif Stalin 
yeni quruluşa da baxmış, çox ra- 
zı qalmışdı. Həmin tamaşada ta- 
cir Əsgər rolunu SSRİ Xalq artisti 
Bülbül ifa edirdi. 

Ongünlükdən dərhal sonra “Ar- 
şın mal alan”ın ekranlaşdırılması 
haqqında fikir yarandı. Çox gü- 
man ki, artıq Azərbaycan rəhbər- 
liyi operettanın ABŞ-da “erməni 
əsəri” kimi lentə alınması barədə 
məlumatlı idi. Başqa bir mülahi- 
zəyə görə, Ü.Hacıbəyov Mamulya- 
nın filminin İranda nümayişindən 
xəbər tutmuş, müəllif hüququnun 
qorunması, musiqili komediyanın 
Bakı kinostudiyasında çəkilişi haq- 
qında Mircəfər Bağırova və İStali- 
nə müraciət etmiş, onların razılığı- 
nı almışdı. Artıq 1939-cu ildə 
musiqili komediyanın ssena- 
risi hazırlandı, 1940-cı ildə isə 
Stalindən göstəriş alan Bağı- 
rov məsələ ilə məşğul olma- 
ğı respublika K(b)P MK-nın 
ideologiya üzrə katibi, kino 
komissiyasının sədri Qəzən- 
fər Məmmədova tapşırdı. 
Q.Məmmədov Bakı kinos- 
tudiyasının direktoru Ş.Ab- 
basovla məsləhətləşəndən 
sonra ssenarinin yazılması 
İmran Qasımova tapşırıldı. 

Ssenarinin ilk oxunu- 
şu 1940-cı ilin iyunun 
18-də Bakı kinostudiya- 
sında keçirildi. Oxunuş- 
da T.Yaqubov (XDİK), 
B.Seyidzadə (Az.LKGİ), 
M.İbrahimov (İncəsənət 
İşləri İdarəsinin rəisi), 
Ə.Ələkbərov (XMK), SS- 
Rİ Xalq artisti Ü.Hacıbə- 
yov, H.Hüseynov (SSRİ 
EA Azərbaycan filialı), iİ 
A.İsgəndərov (Dövlət 
Dram Teatrı), İ.Hidayət- 
zadə (Dövlət Opera Teatrı), 
M.Zeynalov (K(b) PMK Ba- 
kı Komitəsinin təlimatçısı) 


B.Baykov (Bakı İşçi Teatrı) 
Səməd Vurğun (Azərbaycan 

Sovet Yazıçıları İttifaqının sədri), 
eləcə də, Ş.Abbasov, S.Rəhimov, 


M.Rəfili, S.Rəhman, Əbülhəsən 
(studiyanın ssenari şöbəsinin rəi- 
si), A.Quliyev, B.Meeroviç (Kine- 
matoqrafiya Komitəsi Bədii filmlə- 
rin istehsalı idarəsinin redaktoru), 
A.Minski (studiyanın ssenari şö- 
bəsinin məsləhətçisi), İ.Əfəndliyev 
(Bədii Şuranın katibi) və başqaları 
iştirak edirdilər. Ssenari, əsasən, 
bəyənildi, lakin bir daha işlənməsi 
vacib sayıldı. 

Filmə quruluş vermək üçün 
görkəmli ekran ustası, refissor 
Qriqori Aleksandrova məktub 
göndərildi. Bakı kinostudiyası- 
nın direktoru Ş.Abbasovun im- 
zaladığı məktubda göstərilirdi ki, 
studiya “SSRİ Xalq artisti Üzeyir 
Hacıbəyovun məşhur və həyat- 
sevər komediyasının süfeti üzrə 
“Arşın mal alan” musiqili kome- 
diyasının ssenarisini hazırlayıb”. 
Ş.Abbasov ssenarinin Bədii Şura 
tərəfindən qəbul edildiyini, SSRİ 
XKS yanında Kinematoqrafiya 
işləri Komitəsinin ümumi rəğbə- 
tinə səbəb olduğunu yazır, xahiş 
edirdi ki, refissor “ssenari ilə tanış 
olsun, vaxtı və imkanı varsa, fil- 
min quruluşunu öz üzərinə götür- 
sün. Bununla Azərbaycan xalqına 
qardaşlıq və yaradıcılıq köməyi 
göstərmiş olar”. Q.Aleksandrova 
“təkcə komediya fanrının ustası 
olan bir refissor kimi yox, həm də 
sovet kinematoqrafiyasının yeni- 
likçi sənətkarı, zəngin biliyi və təc- 
rübəsinin Bakı kinostudiyasının 
kollektivinə böyük fayda verəcək 
bir şəxs kimi” müraciət etdiyini 
vurğulayan Ş.Abbasov yazırdı ki, 
“sizin gəlişiniz və film üzərində 
işiniz nəinki studiyamızda gözəl 
mühit yaradardı, eyni zamanda 
böyük əhəmiyyət verdiyimiz 
ənənələriniz və təcrübə- 


niz kollektivimizə 
bi miras qalar- 


dı” 


öö 


”— 


Çox güman ki, ssenari ilə tanış 
olan Q.V.Aleksandrov təklifi qə- 
bul etməyərək, onun yenidən iş- 
lənməsini və təkmilləşdirilməsini 
məsləhət görüb. Buna görə də Bakı 
kinostudiyasının rəhbərliyi ssenari 
üzərində işin İ.Qasımovdan alınıb, 
S.Rəhmana verilməsi haqqında qə- 
rar qəbul etdi. SSRİ XKS yanında 
Kinematoqrafiya işləri Komitəsi 
ssenari şöbəsinin rəisi Astaxova 
göndərdiyi 14 dekabr 1940-cı il 
tarixli məktubunda Bakı kinostu- 
diyası ssenari şöbəsinin rəisi Əbül- 
həsən bunun səbəbini onunla izah 
edirdi ki, “...yol. İ.Qasımovun na- 
mizədliyini uğursuz hesab edirik, 
ona görə ki, o, Azərbaycan ədə- 
bi dilini və Azərbaycan məişətini 
bilmir. Yol. Sabit Rəhman drama- 
turqdur, Azərbaycanda məşhur 
olan “Toy” komediyasının müəl- 
lifidir, canlı, zəngin dili ilə seçilir, 
kinematoqrafiya ilə tanışdır, sse- 
nari akademiyasında oxuyub və 
onun “Arşın mal alan”ın ssenari- 
sinin yazılması üçün cəlb edilməsi 
daha faydalı olacaq”. 

Komitə tərəfindən təsdiq olunan 
təklif film üzərində işin sürətlən- 
məsinə təkan versə də, ortaya çı- 
xan müəlliflik hüququ zəminində 
mübahisələr yarandı. Bakı kinos- 
tudiyası “Arşın mal alan”ın ssena- 
ri hazırlığı üzrə ayrılmış vəsaitdən 
məsləhətçi kimi, Ü.Hacıbəyova 
25.000 manat vermiş, həmin ad- 
dım isə Komitənin narazılığına sə- 
bəb olmuşdu. Astaxov Əbülhəsə- 
nə göndərdiyi 29 yanvar 1941-ci il 
tarixli məktubunda bunun səbəbi- 
ni aydınlaşdırmağı tələb edir, gös- 
tərirdi ki, “...Ü.Hacıbəyova pyesə 
yazılmış musiqinin müəlliflik hü- 
ququ məxsusdur. Əgər studiya fil- 
min musiqisini, yaxud onun əvvəl 
yazdığı musiqini təzədən işləməyi 
Hacıbəyova sifariş verməyi nəzər- 
də tutursa, onda bu xərclər sse- 
nari xərclərinə aid edilməməlidir. 
Bəstəkarın ssenari məsləhətçisi 
kimi cəlb edilməsi yalnız o halda 
məqsədəuyğundur ki, heç olmasa, 
ssenarinin qaralamasını yazmış 
olsun”. Astaxov bəstəkarla müqa- 
vilə bağlanmasını məqsədəuyğun 
saymır, işlərin gedişilə bağlı məlu- 
mat verməyi tələb edirdi. 

Kinematoqrafiya işləri Komi- 
təsinin 1941-ci ilin 5 fevralında 
Bakı kinostudiyasına göndərdiyi 
məktubda “Arşın mal alan” mu- 
siqili komediyasının ssenarisinin 


Sabit Rəhman tərəfindən məslə- 
hətçi A.Qlebovun və Əbülhəsənin 
göstərişi əsasında işlənmiş, 1940- 
cı il mayın 31-də tamamlanmış va- 
riantı ilə tanış olduğu qeyd edilir, 
göstərilirdi ki, “...birgə müzakirə 
zamanı ssenarinin çatışmazlıqla- 
rı, xüsusilə, dramatik və kompo- 
zisiya quruluşu haqqında söylə- 
diyimiz qeydlər nəzərə alınıb”. 
Məktubda komediyanın musiqi 
və vokal elementlərinin dəqiqləş- 
dirilməsi, bu məsələdə bəstəkar 
və refissorla işləməyin vacibliyi 
vurğulanırdı. 

Bununla belə, ssenarinin isteh- 
salata buraxılmasına mane olan 
əngəllər bir-birinin ardınca üzə 
çıxırdı. Son variant Azərbayca- 
nın rəhbər orqanları — XKS-nin 
İncəsənət İşləri İdarəsi, MK-nin 
ideologiya şöbəsi tərəfindən təs- 
diqlənməli idi. Üstəlik, Moskva- 
da kinematoqrafiya məsələləri ilə 
əlaqədar 1941-ci ilin əvvəllərin- 
də keçirilmiş müşavirədən sonra 
Komitə “kinokomediya üzərində 
işin mövzu cəhətdən fövqəladə 
narahatlıq doğurduğunu” Bakı ki- 
nostudiyası rəhbərliyinin diqqəti- 
nə çatdırdı, “lirik komediya olan, 
inqilabdan əvvəlki məişəti təsvir 
edən, dörd cütün toyu ilə başa ça- 
tan “Arşın mal alan” əsərinin indi 
çəkilməsinin nə qədər münasib 
olub-olmadığını müəyyənləşdir- 
mək” məsələsi Azərbaycanın rəh- 
bər orqanları qarşısında qaldırıldı. 

Görünür, Azərbaycanın rəhbər 
orqanları Komitənin narahatlığı- 
na baxmayaraq, filmin istehsalata 
buraxılmasını məsləhət bildilər. 
Buna bir məsələ də təkan ver- 
di, 1941-ci ilin ilk aylarında İrana 
ezam olunan aktyor Kazım Ziya 
qayıdanda Ü.Hacıbəyova ermə- 
nilərin öz adlarına çıxıb, ABŞ-da 
çəkdikləri filmi orada nümayiş et- 
dirdiklərini xəbər verdi. Bu faktı 
Azərbaycan rəhbərliyinə çatdıran 
bəstəkar lentin tezliklə istehsalata 
buraxılması haqqında tədbir gö- 
rülməsini xahiş etdi. 

Ü.Hacıbəyova komediyanın ek- 
ranlaşdırılması hüququna görə, 
25.000 manat ödənilməsi Komitə 
ilə Bakı Kinostudiyası arasında 
uzun-uzadı yazışmalara səbəb 
oldu, ssenarist və Ü.Hacıbəyovla 
eyni zamanda müqavilə bağla- 
mağın məqsədəuyğunluğu, Azər- 
baycan Yazıçılar İttifaqında nami- 
zədlərin "saa" sonra. 


İn nül ahını iartüy: 

Sabit Rəhmanın tövsiyə edildi- 
yi, 1941-ci il fevralın 1-də onunla 
müqavilə bağlandığı, ssenarinin 
birinci variantının aprelin 15-də 
təhvil veriləcəyi, əsərin ekranlaş- 
dırılması planının studiya tərəfin- 
dən bəyənildiyi aydınlaşdı. 
1941-ci il iyunun 18-də Bakı ki- 
nostudiyasının direktoru yanında 
ssenarinin rus variantının oxunu- 
şu və müzakirəsi keçirildi. Mü- 
zakirədə Ü.Hacıbəyov, S.Vurğun, 
S.Rəhimov, H.Hüseynov, Əbül- 
həsən, M.Rəfili və S.Rəhman çı- 
xış edib, öz mülahizələrini bölüş- 
dülər. Müzakirələrin yekununda 
S.Rəhmana ssenari üzərində işi 
davam etdirmək, qeydləri nəzərə 
almaq, quruluşçu reyissorlar A.İs- 
gəndərov, A.Quliyev, Q.Braginski 
(görünür, Q.Aleksandrovun im- 
tina etməsindən sonra filmin çə- 
kilişi onlara tapşırılmışdı) və qu- 
ruluşçu rəssamla ssenarini lazımi 
səviyyəyə qaldırmaq yönümündə 
müştərək işləmək tapşırıldı. 
Lakin bir neçə ay sonra müha- 
ribənin başlanması “Arşın mal 
alan” filmi üzərində işi yarımçıq 
qoydu. Cəbhədəki ilk uğursuz- 
luqlar arxada qalandan sonra isə 
komediyanın ekranlaşdırılması ilə 
bağlı məsələlər yenidən qaldırıl- 
dı. İranda yerləşdirilmiş sovet qo- 
şunlarının döyüşçüləri qarşısında 
konsert vermək üçün 1942-ci ilin 
fevral-aprel aylarında M.F.Axun- 
dov adına Opera və Balet Teatrı- 
nın, həmin ilin noyabr ayında isə 
M.Maqomayev adına Azərbaycan 
Dövlət Filarmoniyasının artist- 
ləri, o cümlədən Bülbül və Leyla 
Bədirbəyli Təbrizə getmiş, bura- 
da R.Mamulyanın ABŞ-da ermə- 
ni əsəri kimi çəkdiyi “Arşın mal 
alan” filminə baxmış, bu haqda 
Ü.Hacıbəyova məlumat vermişdi- 
lər. Ü.Hacıbəyov də öz növbəsin- 
də İ.Stalinə məktub yazıb, müəllif 
hüquqlarının qorunmasında kö- 
məklik göstərməyi xahiş etmişdi. 
Məktuba cavabda bildirilirdi ki, 
SSRİ beynəlxalq müəllif hüquqları 
konvensiyasının üzvü olmadığına 
görə, onun müəlliflik hüquqları- 
nı xaricdə qorumaq çətindir. Bu 
səbəbdən də Stalin Bakı kinostu- 
diyasında yeni “Arşın mal alan” 
filminin çəkilməsi haqqında gös- 
təriş verib. 
Davamı gələn sayımızda 


N.ƏBDÜLRƏHMANLI 

dəfə insanın kai- 
natla əlaqəsini, 
Ü:ee bir zərrə- 
si olması düstu- 


runu mükəmməl şəkildə əks etdi- 
rən hürufilik nəzəriyyəsinin əsas 
ocağına virtual olaraq baş çəkdik. 

Bura Azərbaycandan bütün 
dünyaya səs salan hürufilik fəlsə- 
fi cərəyanının yaradıcısı Fəzlullah 
Nəiminin edam olunduğu Əlincə 
qalası yaxınlığındakı (Culfa rayo- 
nu, Xanəgah kəndi) bir yerdir. 

Fəzlin parça-parça olan bədəni 
sonradan müridləri tərəfindən topla- 
naraq, 14 il nəhəng fateh Əmir Tey- 
mura qarşı vuruşan Əlincə qalası ət- 
rafındakı ərazidə basdırılır. Hazırda 
həmin ərazi abidələr kompleksi kimi 
qorunur. Xanəgah Abidələr Komp- 
leksinin (elmi sənədlərdə Əlincəçay 
Xanəgahı) direktoru Kamal Xanə- 
gahlı ilə müsahibədə o yerlərə xəya- 
lən səfər etdik. Kamal müəllim əvvəl- 
cə Xanəgahın tarixi və onun Nəimi 
ilə bağlılığı barədə məlumat verir: 

- Alimlərin fikrincə, Əlincəçay 
Xanəgahının tarixi VIII əsrə gedib 
çıxır. Lakin bu, fərziyyədir, Xanə- 
gahın bərpası zamanı aşkarlanan 
daş kitabələrin əksəriyyəti XIV- 
XV əsrlərə — Fəzlullah Nəiminin 
1401-ci ildə Miranşah tərəfindən 
Əlincə çayı ətrafında faciəvi eda- 
mından sonraya aiddir. 

Rəvayətə görə, Fəzl faciəli şəkil- 
də edam olunandan sonra mürid- 
ləri onun nəşinin qalıqlarını yığa- 
raq burada dəfn edir və məzarının 
üzərində Nəimi türbəsini ucaldır- 
lar. Deyilənlərə görə, Xanəgahdakı 
sufi şeyxlərin ən nüfuzlusu Fəzlin 
dəfni üçün şəxsən Əmir Teymurun 
yanına gedir və icazə alır. 

Başqa rəvayətdə isə deyilir ki, Fəzl 
edam olunandan sonra müridlə- 
ri Teymuri əsgərlərindən gizli onun 
nəşinin qalıqlarını toplayaraq, dəfn 
üçün Xanəgaha aparırlar. Amma 
Teymurilər bundan xəbər tutub, nəşi 
aparan müridlərin qarşısını kəsirlər. 
“Bu kimdir, hara aparırsınız?” deyə 
soruşduqda, müridlər “Şeyx Xorasa- 
nidir” cavabını verirlər. O zaman Xo- 
rasan bütün yerlərdə elmin və irfanın 
mərkəzi sayılırdı deyə, onlar da bu 
nüfuza görə müridləri sərbəst bura- 
xırlar. Məhz bu səbəbdən Xanəgahın 
ikinci adı “Şeyx Xorasani” adlanır. 

Nəiminin ölümündən sonra mü- 
ridləri onu bu ərazidə dəfn etməklə, 
Xanəgahı müqəddəs ziyarətə çevi- 
rirlər. Təsəvvüf tədqiqatçısı Fəxrəd- 
din Səfərlinin Azərbaycandakı sufi 
ocaqlarından bəhs edən kitabında 
Nəiminin təxəllüsü “Şeyx Xorasa- 
ni”dir. Bütün bunlar abidənin sırf 
Nəimi ilə bağlılığına əyani sübut- 
dur. Həmçinin Xorasanın özündən 
də xeyli müridlər bura gələrək, bil- 
gilərini artırıblar. Xanəgahda XVIII 
əsrə qədər hürufiliyin batini sirləri, 
xüsusən də, Fəzlin “Cavidanna- 
mə”si tədris olunub. 

Bəzi alimlər Nəiminin burada 
dəfn olunmadığını iddia edirlər. 
Amma bərpa zamanı aparılan təd- 
qiqatlarda Nəimiyə aid məzarüstü 
abidə və 3 daş parçası aşkarlanıb. 
Onların üzərində Nəsiminin Nəimi- 
yə həsr etdiyi “Əfəndim” qəzəlinin 
misraları həkk olunub. Həmin ... 
larda qəzəldəki “dinin günəşi”, “na 
çiçəkləri” kimi hürufi -. 
həmçinin Fəzlin edam olunduğu ye- 
rin poetik təsvirlərini görmək olar. 

Müsahibim daha sonra əsrlərlə 
hürufiliyin əsas ocağı olan Xanə- 
gahın yerləşdiyi ərazidən, buranın 
memarlıq sirlərindən və hürufilik 
ideyalarının kənar yerlərə necə ya- 
yılmasından danışır: 


İli 

- Xanəgah Əlincə çayının sol sahi- 
lində, Əlincə qalasının ətrafındadır. 
Yüksək təpənin üzərində yerləşir. 
Buradan Cənubi Azərbaycana aid 
ərazilər görünür. Xanəgahın bu 
yerdə salınmasının əsas səbəbi ora- 
da İslam fəlsəfəsinin, İlahi elmlərin 
tədqiq edilməsi idi. Orta əsr İslam 
dünyasında bu kimi mərkəzlər el- 
min ucalığını göstərmək üçün yük- 
sək yerlərdə inşa olunurdu. Orada, 
həmçinin astronomik tədqiqatlar 
da aparılıb. Bu mənada, Fəzlin mü- 
ridləri onu bilərəkdən burada dəfn 
ediblər. Xanəgahın qapısının ön his- 
səsində 6 ədəd sütun var, onlardan 
beşi salamatdır. Ümumiyyətlə, Fəz- 
lin şah əsəri olan “Cavidannamə”də 
6 rəqəmindən çox istifadə olunub. 
Alt hürufilikdə xüsusi məna kəsb 
edir. Bu rəqəm Allahın “ol” deyərək 
kainatı yaratdığı anda ilkin maddə- 
nin yaranmasından sonra meydana 
gələn zaman və məkanı xarakterizə 
edir. Altıya qədər olan rəqəmlər in- 
sanın ruh və şüur aləmində kamil- 
ləşmə işi aparır. Altı kamilləşmə 
prosesindən sonrakı nəticədir, o, 
ruh və şüurla həmahəng olan ilkin 
maddəni zaman və məkana görə 
əsaslandırır. Bildiyimiz kimi, məkan 
daxilində insan 6 tərəfə — sağ, sol, ar- 
xa, qabaq, aşağı və yuxarı — sahib 
olur. Yəni, o harada qərar tutma- 
sından asılı olmayaraq 6 rəqəminin 
daxilindədir. Zaman məfhumuna 
gəldikdə isə indi də vaxt anlayışını 
6 rəqəmi idarə edir: hər dəqiqədə 
60 saniyə, hər saatda 60 dəqiqənin 
olması da 6-dan törəmə kimi izah 
olunur. Bütün bunların hamısı bir 
ideoqram şəklində Xanəgahım giriş 
qapısında əks olunub. O zaman Xa- 
nəgaha gələn dərvişlər, müridlər də 
öncə bu simvolları öyrənirmişlər. 

Xanəgah “Cavidannamə”dəki 
riyazi hesablamalar əsasında inşa 
edilib. Oradakı məscid Fəzlin mü- 
ridlərindən olan Lələ Məliyin qızı 
Xanbikə xatun tərəfindən tikilib, 
tarixi XV əsrə aiddir. 


Əlincəçay Xanə 


Anma Xaməgahın daxili yöndən 
təqdimatı bununla bitmir. Komp- 
leksin direktoru buradakı xüsusi 
hürufi şifrələri — rəqəmlər və rəmz- 
lər haqqında maraqlı məqamları 
qeyd edir. Qeydlərdən məlum olur 
ki, hürufilik cərəyanı əksər hallar- 
da, həqiqətən də, bəsit formada in- 
sanlara izah edilib: 

- Xanəgahdakı batini sufi sim- 
vol və rəqəmlərdən danışmaq 
üçün “Cavidannəmə”ni qarşı- 
mıza qoyub, onun əsasında fikir 
yürütmək lazımdır. Çünki bunlar 
kifayət qədər dərin məsələlərdir. 
Aşkarlanan daşların üzərindəki 
bəzi işarələr, hürufi məntiqinin 
rəqəmlərlə ifadəsi insanı heyrətə 
gətirir. “Cavidannamə”Yə aid bə- 
zi nümunələri özündə əks etdirən 
daşlarda dəqiq riyazi ölçülər — 360 
dərəcəlik bucaq, il, ay və günlə- 
rin astrolofi baxımdan dəqiq təs- 
virləri, Günəş şüalarının hərəkət 
periodu və s. haqqında məlumat 
var. Adını çəkdiyimiz Xanbikə 
xatunun şərəfinə qoyulan daş ki- 
tabələrin sağ və sol hissələrində 
Günəş təsvirlər var ki, onların da 
daxilində 24 üçbucaq əks olunub. 
Bu üçbucaqları daxilindəki xətlər 
Günəş şüalarını simvolizə edir. 

“Cavidannamə”ni oxuyanda, 
onun zəngin məna qatlarına varan- 
da görürəm ki, hürufilik bizə çox 
bəsit formada izah olunub. Yalnız 
insan üzünün cizgiləri, ərəb əlifba- 
sının 32 və 28 rəqəmləri hürufi sim- 
volları kimi təqdim olunub. Amma 
biz hürufiliyə yalnız o yöndən bax- 
saq, bu böyük elm haqqında ətraflı 
nəsə öyrənə bilmərik. Hürufiliyin 
bütün “rəqəmsal sirləri”nin ha- 
mısı “Cavidannamə”dədir. Ora- 
da insanı heyrətləndirəcək qədər 
çətin və dəqiq hesablamalar var. 
Bəzi hesablamalarda hesab kom- 
ponentləri var, amma yekun cavab 
bilərəkdən qeyd olunmayıb. Hüru- 
filikdə ən çox adları keçən rəqəm- 
lər 1, 2, 6, 7, 11, 17 və başqalarıdır. 

32 rəqəminə “Cavidannamə”nin 
yalnız bir yerində rast gəliriksə, 1, 
2 və 6 saylarını əsərin bütün bab- 
larında görə bilərik. Burada 1 rə- 
qəmi həyatı yaradana, yəni Allaha 
aiddir. Hürufilər bildirirdilər ki, 
Allahı heç bir simvolla ifadə etmək 
olmaz. Yalnız hərflə əlaqələndir- 
mək və yuxuda İlahi nur vasitəsi- 
lə duymaq olar. Nəsiminin də bəzi 
qəzəllərində bunu görə bilərik. 2 
rəqəmi - bir olanın hər şeyi ikidən 
yaratmasına işarədir. Həyatda olan 
nə varsa iki daxilində öyrədilir: ci- 
sim-ruh, gecə-gündüz... xeyir-şər... 
və s. 6 haqqında isə yuxarıda da- 
nışdıq. 

Söhbətin bu yerində Kamal müəl- 
lim maraqlı detala toxunaraq, hü- 
rufilikdən bəhs edən yeganə filmi- 
miz-“Nəsimi”nin ssenari müəllifi 
İsa Muğannanın özünün “Məşhər" 
və “İdeal” əsərlərini yazarkən bir 
zamanlar Xanəgahda olan qiymətli 
kitabələrdən istifadə etdiyini qeyd 
edir. Həmçinin həmin dəyərli kitab- 
ların acı taleyini də qeyd edir: 

- Xanəgah uzun illər hürufilərin 
əsas tədris mərkəzi olub. Yüzlərlə 
mürid bura gələrək bu fəlsəfənin el- 
mi-nəzəri sirlərini mənimsəyib. Bu 
işdə, təbii ki, müxtəlif kitabələrin 
də xidməti olub. Amma təəssüflər 
olsun ki, repressiya illərində Mircə- 
fər Bağırovun tapşırığı ilə Xanəgah- 
dakı bütün kitablar harasa daşınıb, 
yoxa çıxıb. Niyə aparılıb, hara apa- 
rılıb, hələ də bilinmir. Yerdə ancaq 
tək-tük kitab və daşınan dəyərli 
mənbələrin vərəqələri olub. İsa Mu- 
Şanna özünün Ödərlər silsiləsinə 
aid romanlarında buradakı kitabə- 
lərdən yararlanıb. Bu işdə ona ta- 
nınmış filosof Heydər Hüseynov və 
Culfada məsul vəzifədə çalışan bir 
qohumu yardımçı olub. O, “Məş- 
hər” əsərini yazarkən Xanəgahda 
gizli saxlanılan və sonradan yoxa 
çıxan kitabələrdən istifadə etsə də, 
romanın əsasında çəkilən “Nə- 
simi” filmində ciddi xətalar var. 


Amma "“İdeal”da Xanəgahdakı 
gizli kitablardan, onların daşın- 
masından, səthi də olsa, bəhs edib. 

Maraqlıdır, bu cür dərin fəlsəfə- 
ni özündə daşıyan məkana gələn 
ziyarətçilər buradan hansı təəssü- 
ratlarla ayrılırlar? Ümumiyyətlə, 
onları bura gətirən qüvvə nədir? 
Axı Xanəgah başqa tarixi abidə- 
lərdən tamamilə fərqli bir məkan- 
dır. Kamal müəllim sualımızı ca- 
vabsız qoymur: 

- Özüm abidənin yerləşdiyi Cul- 
fa rayonunun Xanəgah kəndin- 
dənəm, üç ildir burada işləyirəm. 
Müşahidələrim göstərir ki, Xanə- 
gaha gələnlərin çoxu məna aləmi- 
nə bağlı insanlardı. Dəfələrlə Xa- 
nəgahı röyasında görən və burada 
heç vaxt olmadığı halda, yuxunun 
köməyi ilə hər şeyi yerli-yataqlı 
deyən insanlar görmüşəm, onları 
dinləmişəm. 

Özüm də ayrı-ayrı vaxtlarda 
bu cür xeyli yuxular görmüşəm. 
Sonra böyük sufilərin, övliyaların 
həyatlarını oxuyanda, onların ya- 
radıcılığı ilə tanış olanda eynilə 
həmin yuxuları onların da gör- 
düyünü öyrənmişəm. Həmçinin 
Xanəgahda olmaya-olmaya ora 
gələn insanları hiss etmişəm. Duy- 
muşam ki, filan insan bu dəqiqə 
Xanəgahdadır. Fikrimin təsdiqini 
yoxlamaq üçün gedib görmüşəm 
ki, bəli, həmin adam oradadır. 

Müsahibimiz Xanəşahla bağlı 
bir-iki mistik hadisəni danışır. Bu 
hekayənin qəhrəmanlarından biri 
də onun özüdür: 

- Həftəsonu Xanəgahda iş gü- 
nü sayılmır. Lakin bir şənbə səhər 
saat onda, sanki mənə dedilər ki, 
Xanəgaha kimsə gəlib, orada bu 
saat kimsə var. Dözməyib, get- 
dim. Yanılmamışdım. Çatarkən 
gördüm ki, kimsə maşından düş- 
dü və düz Xanəgaha doğru getdi. 
Yaxınlaşıb söhbətləşdik. Məlum 
oldu ki, o, özünü son bir neçə il- 
də bütün insanlardan təcrid edən, 
çox az adamla danışan məna alə- 
minin yolçusu olan Şərur saki- 
nidir. Söhbət zamanı bildirdi ki, 
müqəddəslər onun yuxusuna də- 
fələrlə giriblər və ömrünü bu yola 
həsr etməsini tapşırıblar. Həmin 
adam, hətta işindən də ayrılmışdı. 
O, Xanəgaha iki dəfə gəldi və hər 
iki halda, mən orada olmaya-ol- 
maya onun gəlişini hiss etdim. 

Xanəgahda o qədər sirli hadisə- 
lər olur kil Saymaqla qurtarası de- 
yil. Nəsiminin “Ay ilə Günəş üzün 
heyranıdır, müşk ilə ənbər saçın 
tərxanıdır” beyti ilə başlanan qə- 
zəlinin təsiri altında Xanəgahdan 
çıxıb evə gedirdim. Qəfildən yol- 
da bir daş diqqətimi çəkdi. Qaldı- 
rıb gördüm ki, daşın bir tərəfində 
Günəş əks olunub. Sabahısı gün 
başqa bir daş gözümə sataşdı. 
Onun da digər tərəfində Ay şək- 
li var idi. İnanın, bu gün burdakı 
Xanəgahın, bəlkə də, hər bir daşı 
gizli rəmzlərlə zəngindir. 

Kamal müəllim sonda Xanəga- 
hi Azərbaycan tarixi və vətənda- 
şı üçün vacibliyini vurğulayır: 

- “Hər insan bir kainatdır” ide- 
yası var. Xanəgah bu gün milli 
yaddaş sistemindəki “insan kiçik 
kainatdır” tezisini əsaslandıracaq 
mühüm yerlərdən biridir. Bura 
hamı üçün açıq olan süfrədir. Ha- 
mı buradan qidalana bilər. Təbii 
ki, əgər könlündə İlahi eşq, irfani 
məhəbbət varsa... Hər bir insan 
həm də öz məqsədinə doğru ge- 
dən oxdur. Və o, bu xanəgahdan 
kaman kimi istifadə edə bilər. 


Elmin NURİ 

İlhami DURMUŞ 
(Türkiyə) 


(Əvvəli ötən sayımızda) 


Türklərin ilk böyük dövləti 


Türklərin var olması tarixin 
dərin qatlarına qədər gedib çı- 
xır. Onlar öz strukturu ilə seçilən 
dövlətlər qurub və bu ərazilərdə 
sivil formada yaşayıblar. Bu döv- 
lətlərdən biri də İskit/Sak olub. 
Bu dövlət Çinin şimal-qərbindən 
başlayaraq Xəzər dənizi boyun- 
ca bütün Türküstanı əhatə etdiyi 
kimi, Xəzər dənizindən Dunay 
çayına, oradan da Qara dənizin 
şimalındakı çöllərə qədər gedib 
çıxırdı. Bundan başqa, adıçəkilən 
dövlətin sərhədləri Misirə qədər 
uzanan böyük bir ərazini əhatə 
edirdi və Ön Asiyanın torpaqları 
da bu dövlətin tərkibində idi. 

Belə bir geniş əraziyə malik İs- 
kit/Sak dövlətinin əsasını təşkil 
edən xalqın adı da fərqli qövm- 
lər tərəfindən müxtəlif şəkildə 
işlənib. Yunan mənbələrində 
“skythai”, assur mənbələrində 
“aşguzai”, çin mənbələrində “sau 
(sak)” və fars mənbələrində təq- 
dim edilən “saka” buna misal ola 
bilər. Xüsusilə fars mənbələrində 
verilən və üç ayrı “saka” qrupuna 
aid edilən bu dövlətin adı şərqdə 
Mançuriyadan başlayaraq, qərb- 
də Macar ovalığına, hətta Qafqaz- 
lardan cənuba - Misir sərhədləri- 
nə qədər yayılmış toplumun adı 
kimi qəbul edilib. 

Qərb mənbələrində İskit, Şərq 
mənbələrində Sak olaraq göstərilən 
bu insan toplumların soykökü də 
faktlar əsasında təqdim edilir. Onla- 
rın türk olduqları dil, dini inanclar, 
adət-ənənələr və sənətkarlıq anlayış- 
ları vasitəsilə açıq şəkildə göstərilir. 
Belə bir dövlətə və dövlət quruluşu- 
na sahib olan xalqın qəhrəmanlıqları 
da tarixin səhnəsindən yan keçmə- 
yib. İstər dastanlarda, istərsə də ta- 
rixi sənədlərdə qəhrəmanlıq dönə- 
minin başlanması, qəhrəmanların 
cəmiyyət içində tanınması və sevil- 
məsi yalnız güclü bir dövlət qurulu- 
şına mənsub xalqa aid ola bilər. Bu 
dövlət isə Sak Türk dövlətidir. 


Alp, Ər və Tonqa adlarının 
yaranma tarixi 


Türk dilində olan yazılı qaynaq- 
lar öyrənilərkən Alp, Ər və Tonqa 
adlarının ilk olaraq Göytürk dönə- 
mində ortaya çıxdığı məlum olur. 
Lakin türklərin ilk böyük dövləti 
Göytürk olmayıb. Bir qədər əvvəl 
haqqında söz açdığımız İskit/Sak 
dövləti zamanında da bu qəhrə- 
manlıq titulları mövcud olub. İskit/ 
Saklara aid məlumatlara o dövr- 
lərə aid digər qaynaqlarda da rast 
gəlmək mümkündür. Onların ara- 
sında ən önəmli yeri yunan qay- 
naqları tutur ki, onlara əsaslanaraq 
bəzi adların mənşəyini dədiqləş- 
dirmək mümkündür. 

Gəlin, əvvəlcə “ər” sözünün 
mənşəyi üzərində dayanaq. He- 
rodot yazır ki, iskitlər amazonlara 
“oiorpata” deyərdilər. Onun fik- 
rincə, iskit dilində “oior” ər, kişi, 
“pata” da öldürmək mənasını ve- 
rir. Buradan da “oiorpata” sözü- 
nün mənası “kişi öldürənlər” kimi 
anlaşılır. Burada “oior” olaraq ya- 
zılan söz, türk dilində “ər, kişi” an- 
lamını verir. “Pata” sözü isə “bata” 
şəklindədir və “batırmaq” məna- 
sında anlaşılır. Sözün kökü isə “ba- 
tır”dir. Buradan da batmaq vəba- /“ 
tırmaq” feilləri meydana gəlib. 


aş 


“Oiorpata” sözünün türk dilində 
qarşılığı “kişi öldürən” anlamında- 
dır. Zatən hər hansı bir adamın öldü- 
rülməsində dövrün savaş silah-sur- 
satlarının istifadəsi nəzərə alınarsa, 
bu, “batırmaq” şəklində olur. Ox, 
nizə, hər iki tərəfi və ucu iti qılınc və 
xəncərin eyni məqsədə xidmət etdi- 
yi məlumdur. İskit dövründə “alp” 
sözünün varlığına diqqət yetirmək 
lazımdır. İskitlərin soyundan söz 
düşdükdə onların atasının Targitaos 
(Targitay) olduğu və onun üç övla- 
dının varlığı nəzərdə tutulur. Onlar- 
dan birinin adı Lipoksais (Lipoksay) 
olub. Yunan dilində yazılan bu adın 
əvvəlində işlənən “lip”in kar samit- 
lərdən ibarət olmaqla “lp” olduğu, 
sözün əvvəlindəki “a” səsinin düş- 
düyü və iki kar samit arasında bir 
cingiltili samitin işlənildiyi diqqəti 
çəkir. Buradakı “lip”in “alıp” — yəni 
“alp” olması vurğulanır. 

Türk mədəniyyəti çərçivəsində 
“alp” sözünün “Alıp” şəklində iş- 
ləndiyi məlumdur. Bu sözün “al” 
və ondan əmələ gələn “almaq” 
feililə bağlı olması ortaya çıxır. 
“AT” feilinin “almaq” anlamında 
işlənməsi də məlumdur. “Alp” və 
ya “alıp” sözlərinin “al” feilindən 
yarandığı fərz edilir. İskit zaman- 
larında şəxs adı kimi “Tonqa” 
adının geniş yayıldığı məlum 
olub. “Marsaget” şəxs adı da diq- 
qət çəkir. Burada “mars” olaraq 
işlənən birinci sözün “bars” — bə- 
bir olduğu və “get, ket” sözünün 
də “qüvvətli, möhkəm, seçilmiş” 
anlamına .. vurğulanır. 


Turan-İran mübarizəsinin 
meydanaçıxma səbəbləri 
İskit/Sakların Asiyanın şərq- 
qərb istiqamətlərinə nüfuz edərək, 
Orta və Şimali Asiya ilə Cənubi 
Rusiya arasında olan Qara dəni- 
zin şimal sahilləri boyunca çöllük 
ərazilərə yayılması, həmçinin Qaf- 
qazlardan On Asiyaya enmələri 
mühüm siyasi inkişafa səbəb olub. 
İskitlər yurdlarından qovduqları 
kimmerlər, urartulular, assuriyalı- 
lar, friglər və lidiyalılarla mübarizə 
aparıblar. İskitlərin On Asiyaya ya- 
yılmaları əsasən kimmerləri təqib 
etdikləri zaman baş verib. Onlar 
Protothyasın oğlu və İskit hökm- 
darı Madyasın komandanlığı altın- 
da böyük bir orduyla Qafqazlar- 
dan cənuba doğru hərəkət ediblər. 
Bu yöndə medlərin iskitlərlə mü- 
haribə etmələri, məğlub olmaları 
və güclərini itirmələri iskitlərin Ön 
Asiyanın böyük bir hissəsinə yayıl- 
malarına şərait yaradıb. 
Turan-İran müharibələri e.ə. VI 
yüzillikdə də davam edib. Tarix- 
dən Kyrosun (Kirosun) da Tür- 
küstanda yaşayan saklara qarşı bir 
dəfə yürüş etdiyi məlumdur. Bu 
yürüşdə Sak hökmdarı Amorges 
Kirosa əsir düşüb. Bundan sonra 
Kiros sakları öz əsarəti altına alıb. 
Lakin Amorgesin xanımı Sparetra 
dağılmaqda olan sakları bir ye- 
rə toplayaraq əks hücuma keçib, 
Kirosu geri çəkilməyə və sülh ra- 
zılığına gəlməyə məcbur edib. 
Bu razılığa əsasən, sak hökmdarı 
Amorges əsarətdən xilas ” 


iri 


tb utfiununud 


Kirosun şərq saklarla mücadiləsi 
sonralar da davam edib. Bu müba- 
rizələrdən biri də Kirosla Tomris 
arasında baş verib. Kiros bir hiy- 
ləylə Tomrisin oğlu Sparkapisesi 
əsir alıb. Buna qəzəblənən Tomris 
Kirosu döyüş meydanında məğlub 
edərək onu qətlə yetirib. 

Darius (Dara) da saklarla mü- 
cadilə etmək məcburiyyətində qa- 
lıb. Bisütun kitabəsindən məlum 
olduğu kimi, Darius şiş papaqlı 
-— yəni ox şəklində iti ucu olan pa- 
paq geyinən sakların ölkəsinə et- 
diyi hücumda onların bir qisminə 
qalib gəlib, Sak başçılarından Sa- 
kunkhanı əsir götürüb. Dara sak- 
larla döyüşə gedərkən əsgərlərinə 
Sak əsgərlərinin döyüş paltarını 
geyindirərək hiylə işlədib. Bu sə- 
bəbdən də Sak başçıları məğlub 
olaraq çöllərə çəkiliblər. Sirak adlı 
bir çoban qəsdən yolu onlara səhv 
göstərməklə ölkəsini məğlubiy- 
yətdən qurtarıb. Dara Qara dəniz 
saklarına qarşı bir dəfə də müha- 
ribə edib, lakin o, müharibədə heç 
bir uğur qazana bilməyib. 


Alp Ər Tonqa 
tarixi şəxsiyyəti kimi 

Kimmerləri yurdlarından qovan 
iskitlər bunun ardınca Qafqazla- 
rı Şərqdən dolaşaraq Xəzər dənizi 
sahillərinə — Dəmirqapı Dərbəndə, 
oradan da Azərbaycana və daha da 
cənub tərəflərə qədər gedib çıxa bi- 
liblər. İskitlərin artmalarının piknöq- 
təyə çatdığı zamanda Mediada (Mi- 
ki”. Omur” “ 


İ nin 


—————KzXxıub— 


/” /”/4 


İ ”— 


/ İ : 


// daqətlə yetirildiyi bildirilir. 

Protothyasın oğlu və iskit hökm- 
darı olan Madyasın komandanlığı 
altında yürüşə çıxan böyük bir iskit 
ordusu Midiyaya doğru irəliləmiş- 
di. İskitlərin daha geniş ərazilərə 
yayılmalarının qarşısını almaq is- 
təyən midiyalılar müqavimət gös- 
tərsələr də, müharibədən təzəcə 
çıxdıqları üçün olan-qalan gücləri- 
ni də itirdilər və bunun da nəticəsi 
kimi iskitlər bütün Asiyaya yayıla 
bildilər. Daha sonra onlar Misir sər- 
hədlərinə tərəf irəliləsələr də, Misir 
kralı Psammetikos onları hörmətlə 
qarşılamış, bac-xərac verərək geri 
qayıtmaqlarına nail ola bilmişdi. 

Asiya iyirmi səkkiz il ərzində 
iskitlərin nəzarəti altında qalıb. 
Amma onların nüfuzlu sərkərdə 
və döyüşçülərinin böyük bir his- 
səsi Kiyaksaresin və midiyalıların 
qonağı olarkən girov götürülüb- 
lər. Beləliklə də iskitlərin Asiya- 
dakı hökmranlığına son qoyulub. 

İskitlərin hakim icma olaraq Ön 
Asiyada hökmranlıq etdikləri dövr 
e.ə. 653-625-ci illər ərzindəki iyirmi 
səkkiz ili əhatə edir. Lakin davam- 
lh müharibələr, iqlim dəyişiklikləri 
iskitlərə mənfi təsir edib, saylarının 
azalmasına səbəb olub və nəticədə 
iskitlər zəifləyiblər. İskit/Sakların 
bütün Türküstana, Qara dənizin 
şimalındakı çöllərə, İran, Suriya- 
Fələstin ərazilərinə eyni anda ha- 
kim olduqları dövr yuxarıda qeyd 
edilən tarixlər arasındakı dövr- 
dür. Dastanlarda təqdim edilən 
bu yayılma Protothyas və Madyas 
dövrlərində gerçəkləşib. Onların 
Türküstandan başlayaraq, Xəzər 
dənizinin şimalına, oradan da İtil 
çayı boyunca hərəkət edərək Qara 
dənizin şimalından keçməklə Qaf- 
qazlara — Azərbaycana, Anadoluya 
və İrana gəlib çıxmaqlarını dastan- 
lardakı məlumatlar da təsdiqləyir. 
Turan tayfalarının İran ərazilərinin 
şərqindən, şimalından və qərbin- 
dən aypara şəklində yayılmaları 
yuxarıda göstərilən tarixlər arasın- 
da təxminən 25 illik zamanı əhatə 
edir. Həmin dövrlərdə iskitlər öz 
güclərinin pik nöqtəsində olublar. 
Onların Xəzər dənizinin şərq tərə- 
findən şimala çıxaraq Kavimlər Qa- 
pısı kimi tanınan yerdən keçdikləri, 
Xəzər dənizinin qərbindən cənub 
ərazilərinə çatdıqları dövr də tarixi 
qaynaqlara görə elə yuxarıda qeyd 
etdiyimiz dönəmlərdir. 

Elə. 625-ci ildə səfərlərdə güclə- 
rini itirən iskitlərdən sağ qalanların 
aldadılaraq məhv edilməsi də İskit 


V hökmdarı Madyasın hökmranlığı 
X zamanına təsadüf edir. Bu da on- 
) ların Midiyadan geri çəkilmələrinə 


" səbəb olub. Bəzi mənbələrdə Mad- 
/ yasın özünün də məlum qonaqlıq- 


Bu hadisələr İskit/Sakların mər- 
kəzi ittifaqının zəifləməsinə səbəb 
olub. Çinlilər e.ə. 623-cü ildə Sak 
dövlətinin on iki bəyliyini zəbt edib- 
lər. Belə bir vəziyyətin yaşanmasına 
səbəb yalnız böyük və qüdrətli bir 
hökmdarın ölümü və mərkəzi itti- 
faqın parçalanması ilə izah oluna bi- 
lər. Həmin o qəhrəman da adı assur 
mənbələrində Maduva, yunan mən- 
bələrində Madyas kimi xatırlanan 
şəxs olmalıdır. Buna görə də türk 
dastanlarında “Tonqa Alp Ər”, İran 
dastanlarında “Əfrasiyab” adıyla ta- 
nınan tarixi şəxslə Sak dövlətinə ən 
qüdrətli dövrünü və süqutunu yaşa- 


g”— dan böyük qəhrəmanın eyni tarixi 


şəxsiyyət olduğu qəbul edilir. 


Dilimizə uyğunlaşdıran 
Əyyub QIYAS 


Tənhalığın üsyanı 


Hər şey qaldı arxada, 
Hər şey qaldı geridə, 
Neçin könlüm darıxqan, 
Tarimardır bu yerdə - 


Eodən-eşikdən kənar, 
Son tüstüsü buglanan, 
Urəyim sönük fanar... 
Ya bilmirəm soluxmus 
bir payız bənövşəsi, 
Ya bəlkə, tək bulağam, 
Üzündə buz şüşəsi — 
Bir əl toxunsa əgər 
Ya sınar, ya əriyər 
Bir də soyuyub gedər 
Könlüm uyuyub gedər... 


Heyif o etibardan, 
Heyif o intizardan - 
Solan yaşıllıqların, 
Olan yaxşılıqların 
Axırı nə? 

bir heç nə... 
Tutub bu hecnəlikdən 
Hara gedim, bilmirəm... 
Uçdum hansı yuvadan? 
Hara yetim, bilmirəm, 
Harda bitim, bilmirəm 
Bilmirəm hansı üzü 
Tutub üzüm, gəlmişəm. 
Mənə elə gəldi ki, 
Sən məndən incimisən, 
Mən səndən incimişəm 
Dönüb, küsüb gəlmişəm 
İndi bildim tənhayam 
Gündüzümdə, gecəmdə - 
Evdən-eşikdən uzaq... 
Mən bir asi yalquzaq 
Qurd ulayır icimdə. 


Dayan görüm, sən Allah, 
Yol yaratsın Yaradanl 
Səninlə barış üçün 

Söz gəzirəm arada... 


Bilirəm, yalvarışla 
Hiylə sözlə xoşun yox 
Üstün olmaq həvəsin 
Bir haqsız savaşın yox. 
Eh, nə qəsd-qərəzdi?.. 
Biz küsü saxlamazdıq, 
İnciklik havasında 
Dilimiz işləməzdi. 


Hardan doşub bu duygu 
Hardan gəlib bu sorğu, 
Ömrün hansı üzüdü? - 
Sən yoxsan bu dünyada 
Bu nə umu-küsüdü?.. 


Sən ki, yoxsan dunyada 
Nədir bu giley-güzar 
Burda tale sirri var. 


O köhnə cığırında 
Bəlkə, otlar icində 
Ömrünün axırında 
Əkdiklərin göyərib, 
Açıb gülün, çiçəyin 
Baxmamışam, keçmişəm 
İncik düşüb ürəyin? 


Bu həyət sənin idi 
Köhnə ocaq yerində 
Sönüb qalan kösövlər 
Alovlanıb bu səhər... 
Amma basqa əl ilə 
Amma basqa ocaqda - 
Sən qalmısan qıraqda, 

il 
silə da 


ğıma baxma, 


Üstündən hicran keçib 


Mən qalmışam uzaqda 
Görmüsən, mən də yoxam 
Həmin ocaq başında 
İncik-incik yanmısan 
Ömrün qara daşında 
O qızılı donun da 
Evdə qalmışdı hələ. 
Bəlkə, o keçib ələ 
Kimisə geyindirib, 
Kimisə isindirib 

Bu, sənə ayan olub 
Ruhunu diksindirib 
Məni də diksindirib. 


Dayan, sən Allah, dayan, 
Könlüm sınıq, darıxqan. 
Çaxıb çox ildırımlar 
Çaylaq dası od tutub 
Məni də yandırıblar. 
Göyün tağına baxma, 
Bulud qalıb, dan keçib. 
Sinə daşıma baxma 
Üstündən hicran keçib. 


Xoş xəbər ol, xos çapar, 
Dur ayaga, umuduml 
Tut qolumdan sən apar: 
Gedim, təzədən gedim 
Ocagım yanan yerə. 
Ürəyim məqam tutub, 
Könlüm dayanan yerə. 


Qızıl balıqlar kimi, 
Çay daşımı tanıyım. 
Açın ilkin yolumu, 
Öz daşımda bayılım. 


Orda cığır saldığım, 
Qoşa keçdiyim yerə. 
Bütün sevgilərimə, 
O and içdiyim yerə. 


Ev-eşiyə qarışım, 

Öz arxımla danışım. 
Mən də köhnə kösövəm, 
Ocağımda alışım. 


Daha səni tapmaram, 
Keçdi qoşa günlərim, 
Tək günümlə barışım, 
Xatirə günlərimin 
Ətəyindən yapışım. 


Giley-güzar sarıdan, 


Dolub daha siyahım - 
Öz günahım, öz ahım - 
Gedər qiyamətəcən, 
Bütün tənhalhıqları, 
Çapıb gedər qiyamıml 
payız, 2016 
Bakı 


Qızıl dan kimi 


Sən Allah, bu gülü yasa aparma, 

Bu gül ləçəyində basqa həyat gör. 
Bu qızılgüllərdən mənə qanad hör, 
Sən Allah, bu gülü yasa aparma... 


Qızıl dan yerindən rəng ahl bu rəng, 
Göylərdən nur alıb, günəşdən çələng, 
Bu doğulmaq üçün, uçmaq üçündür 
Qövsi-quzeyləri qucmaq üçündür, 
Sən Allah, bu gülü yasa aparma... 


Torpaq bitirəni gül eylər gedər, 
Torpaq itirəni kül eylər gedər. 

Bu ki mələklərin rəng düzümüdü 
Körpənin süd rəngli təbəssümüdü, 
Sən Allah, bu gülü yasa aparma... 


Torpaql Qara torpaq, fırçana əhsən 
Fırçanın verdiyi bu cana əhsənl 
Qırxyarpaq qızılgül İlahinindir, 
Vurduğu ilməyə, qırçına əhsənl 


Yəqin dünya əvvəl hər yeri gülşən, 
Yəni qızılgüllü, qızıl bağ olub 
Qədirbilməzlərin əlindən düşən 
Gedib çöldə bitib bağrı daş olub. 


Tamam başdan-başa 

heyrətdi, vallah, 
Vallah möcüzədir, möcüzə, güllər. 
Yaz ağzı elə cür tələsibdilər, 


Bu qırxləçəyi gör, qızılı yarpaq - 
Şanapipiklərin başında daraq - 
O aşiq bülbüllər hamıdan qabaq 
Döşünü güllərə sipər eyləyib 

Sən bu qızıl donlu mələklərə bax 
Boynunu qızılgül çəpər eyləyib 


Çəpərin qurbanş, a gül yanaqlar, 
Belə açılmışdım mən də qabaqlar - 
Bu ilahi güllər qırmızı donda 
Mənim də sinəmdə bitmişdi onda - 
O da ilk məhəbbət alovlarıydı 
AŞ güllər təmizlik qırovlarıydı - 
Məni apardılar eşq aləminə 

Hələ də ordayam dönüb gəlmərəm - 
Ölərəm qalaram -sönüb gəlmərəm. 


İlk sevgi qızılı şimşək ömrüdü, 
Özü çaxıb gedər, şırımı qalar, 
İztirab bu eşqin daha kömürüdü - 
Qara, qırmızımı, sarımı qalar... 


Bizim qaşımızda gül mayası var, 

Onunçün gözəllər gülyanaqdılar - 

Dan yeri qırmızı. 

Qürublar sart... 

Sən Allah, bu gülün kefinə dəymə, 

Çevirmə üzünü qüruba sarı 

Sən Allah, bu gülü yasa aparma... 
yay, payız. 2016 

Buynuz 


Qış gəlir 
Xırdaca budaqlar qırov bağladı, 
Hər ağac başına bir cuna düşdü. 
Keçdi ildırımdan gümüş dolular 
Yerdə xəzəllərin ovcuna düşdü. 


Dərənin dibini sel-su xışladı, 

Bir keçəl təpəni dolu daşladı. 
Qış da ilk dərsinə belə başladı, 
Bir yaşıl səltənət çovğuna düşdü. 


Qırov çəmənlərdən rəngi ovladı, 
Alıb sarmaşığı buz buxovladı. 

Külək yumruladı, tufan qovladı 
Qışın ilk qəzəbi yulğuna düşdü. 


Vaxt vardı kirşəmiz döşdə çapardı, 
Yerdəki qarı da göydə qapardı. 
Bir az gücüm vardı payız apardı 
Qışımız bir ömrü yorğuna düşdü. 
7 avqust. 2016 
Nabran 


Səyirmə 


Dağ veridir, bir az yollar əyridi, 
Sərvi gördüm tellərini hörəndə. 
Qəfil çıxdı, 

dodaqlarım səyridi 
Almayanaq sərvi - nazı görəndə. 


Dost elində doğma sözüm - səyirmə 
“Seyirmani” səyirmə de, əyilmə. 
Söz atımı səyirtdim öz xeyrimə, 
Xoş rəftarı, xoş avazı görəndə 
Qəfil çıxdı, dodaqlarım səyirdi 
Almayanaq sərvi - nazı görəndə. 
2016 
Gürcüstan, Səyirmə 


Qızıl payız, 
Qızıl daş 


Qızıl payız, qızılını neylədin? - 
Rəngi səndə, qiymət qaldı payızda. 
Fani dünya qızılını bəkləyər, 
Sənin canın çən-dumanda sızıldar. 


Qızıl payız, qızılını neylədin? - 
Qızılların yarpaq-yarpaq töküldü, 
Arxa dolub çör-çöplərə büküldü 
Bir meşənin ehtişamı söküldü 
Qızıl payız, qızılını neylədin... 


Sarağanın yarpaqları qızıldan, 
Sarı cağan meşəsindən gün doğur, 
Tək budaqda cüt yarpaqlar asılqan, 
Yel quş uçan yarpaqları qurudub, 
Asılqanda sarıköynək libası - 
Özü uçub, köynəyini unudub... 


Möhtəşəmdir, möhtəşəmdir, 
möhtəşəm, 

Torpaq ulu, xəzan təzə, gül həşəm 
Qızıl payız, qızılını neylədin? - 
Eh, nə deyim, quru gedir, yaş gedir, 
Tamah cibdə, yenə qızıl daş gedir - 
Qucaqlardan-qucaqlara atılmış, 
Bu əllərdən o əllərə satılmış 

Daş qızıllar yenə qaldı yiyəsiz... 
Şair, buna, bəlkə, bir söz deyəsiz: 


- Bəlkə də, borcundan 

çıxmadım, Vətənl 
Ömür bahar deyil, bir də qayıtsın, 
Ölsəm də qoynunda qoy ölüm ki mən 
Çürüyüm, bir ovuc torpaşın artsın. 


Nə yaxşı ki, qızıl sözlər deyən var, 
Qızıl sözlə qızıl paltar geyən var - 
Nə yaxşı ki, daşa tamah içində 

Hələ sənə “qızıl payız” deyən var. 
Çünki sənin torpaq adlı yiyən var. 


Kirayədən-kirayəyə verilmiş 
Daş qızıllar yenə qaldı yiyəsiz. 


Yarpağa bax, yarpağa bax, yarpağa 
Yel gətirdi, sel apardı, yer aldı 
Yarpaq idi, yenə döndü torpağa... 


Qızıl günəş bir də yerə baş əydi, 
Bu, torpağa əbədi bir dəyərdi 
Bu dünyanın qızıl daşı göyərmiş 
Bir də gördün, qızıl payız göyərdi. 
noyabr, 2016 
Buynuz 


Dönüb bənövşəyə, nərgizə güllər. 


Fransuaza SAQAN 
(Fransa) 


uici bu axşam İnqanı so- 

nuncu dəfə kokteylə də- 

vət etmişdi. Qadın heç 

nədən şübhələnmirdi. Və 
budu, indi Luici, bu sarısaçlı qadı- 
nı parçalasınlar deyə, öz dostları- 
nın — o vəhşi heyvanların qabağına 
atacaqdı. 

Bu gün, nəhayət ki, bu darıxdı- 
rıcı, tələbkar, lovğa, bütövlükdə 
onun üçün heç bir dəyəri olma- 
yan, hissiyyatsız qadından canını 
qurtaracaqdı. Bu qərarını (belə bir 
fikrin beynində nə zaman yarandı- 
ğını heç özü də bilmirdi. Hərçənd, 
bu qərarı, onlar Romada çimərlik- 
də olarkən hirsli başla vermişdi, 
özü də heç bir tərəddüd etmədən) 
məhz indi, üstündən iki il keçən- 
dən sonra həyata keçirəcəkdi. İçki 
məclislərinin, şənliklərin və avto- 
mobil yarışlarının qəhrəmanı, hər 
cür qadınların dalınca da (bəzən 
boş bir həvəs xatirinə) eyni ehti- 
rasla düşən, bununla belə, bəzi du- 
rumlarda görünməmiş dərəcədə 
cəsarətsizlik göstərən bu adam bu 
gün sevgilisinə ayrıldıqlarını elan 
edəcəkdi. Və nə qədər gülməli olsa 
da, bu məqsədlə “dostlarım” ad- 
landırdığı bir süru adamı - laqeyd 
və qeyri-səmimi insanları bir yerə 
toplamağa qərar vermişdi. 

Son üç ayda o, tamam yorul- 
muşdu. Hər xırda şeyə əsəbiləşir, 
ən əsası sevgilisi ilə görüşdən qa- 
çırdı. Bir sözlə, cansıxıcı İnqa ilə 
ayrılmaq üçün daxilən tam yetiş- 
mişdi. 

Cansıxıcı İnqa artıq neçə illərdi 
ki, “gəlmə romalılar” arasında ən 
gözəl qadınlardan biri sayllırdı. 
Luicinin dostlarının dediyinə gö- 
rə, onun bu günə qədərki sevgililə- 
Ti arasında ən gözəli İnqa idi. 

İki il geyim necə tez dəbdən 
düşürsə, eləcə sürətlə gəlib keçdi. 
Gərginliyin son həddinə çatmış 
Luici yenə də əvvəlki kimi cazibə- 
dar, amma artıq onu təngə gətir- 
miş sarısaçlı İnqanı öz maşınında 
kokteylə (bu dəfə vida kokteylinə) 
aparırdı. Bu qadından çox, ətraf- 
dakıların onun haqqında yaratdı- 
ğı obrazdan qurtulmağa çalışması 
Luicinin özünə də əyləncəli görü- 
nürdü. Axı o, heç də indi profildən 
süzdüyü bu qadından, bir zaman- 
lar ağlını başından alan, az qala 
ilahiləşdirdiyi (axı o, çox ehtiraslı 
adam idi) bu dodaqlardan, bu çi- 
yinlərdən və bu gözəl ayaqlardan 
qurtulmaq istəmirdi. Onun qur- 
tulmaq istədiyi hansısa bir sxem, 
İnqanın hamı üçün yaratdığı (“İn- 
qanı tanıyırsan? Hansı İnqa, Luici- 
nin sevgilisini deyirsən?”) obraz- 
simvol idi. Və indi maşınla Roma 
küçələrindən keçən Luici nahaq 
yerə özünə təlqin etməyə çalışırdı 
ki, İnqa da onun kimi insandı, əti 
ətindən, qanı qanındandı. Ona elə 
gəlirdi ki, müəmmalı şəkildə ma- 
şınında peyda olmuş şıq geyimli 
yaşlı xanımın rəsmini aparır. An- 
caq orası gerçək idi ki, bu axsam 
son nöqtəni qoyacağı münasibətlə- 
rinin 2 illik tarixi vardı. 


Bu İsveç gözəli ona uzaq görün- 
dükcə, italyan dostlarının məclisi 
ürəyinə daha yaxın gəlirdi. Onların 
kiçik dünyasında hər xasiyyətdə 
adam vardı: həmfikirlər, qorxunc 
davakarlar, ayrılmaz dostlar, əbədi 
cütlüklər. Qısası, o, indi öz sevgili- 
sini tərk eləyəcək və bunun müm- 
kün qədər səs-küylü, gurultulu ol- 
masına çalışacaq ki, geri dönmək 
üçün əl yeri qalmasın. Deməzdin 
ki, Luici qabiliyyətsiz adamdı, am- 
ma oturub-durduğu adamlar on- 
da tənhalığa qarşı bir qorxu hissi 
aşılayırdı. O, ətrafında daim dost- 
larından kiminsə olmasına adət 
eləmişdi, onların təqdir və tərifləri 
Luici üçün çox vacib idi. 

Dostları İnqanı bir əşya (özü də 
çox gözəl əşya) kimi qəbul elə- 
mişdilər. Ağappaq dərisi, mavi 
gözləri, uzun ayaqları, hər zaman 
şıq görünüşü ilə qadın dərhal ha- 
mının diqqətini çəkmişdi. Yarışda 
mükafat üçün birinciliyə can atan 
adam kimi, onunla yaxınlaşmağa 
çalışmışdılar. Bu mükafat isə otuz 
yaşlı Roma sakini, memar (keçmişi 
də parlaqdı, gələcəyi də) Luici de 
Santoya qismət olmuşdu. Qızı evi- 
nə gətirmişdi, onun sevgisini qa- 
zanmışdı. Bəzən hətta qadınından 
sevgi etirafları qoparmağı da ba- 
carırdı. Nəhayət, bu şimal qızının 
cənub həyat tərzinə tamamilə uy- 
Şunlaşmasına nail olmuşdu. Əslin- 
də, heç bir pis niyyəti yox idi. Luici 
həddən artıq həyatsevərdi və ki- 
misə zorla iradəsinə tabe etdirmə- 
yi bir kişi kimi öz heysiyyətinə sı- 
ğışdırmirdi. Amma o heyrətamiz, 
çılğın zamanlar arxada qalmışdı 
və indi İnqa daha tez-tez küsürdü. 
“Stokholm” və “Höteborq” kəlmə- 
ləri dilindən düşmürdü. Hərçənd, 
Luici bütün bunları qulaqardına 
vururdu. Çünki çox işləyirdi. Bu 
axşam İnqaya Yaqonun satqın ba- 
xışlarıyla nəzər salanda, birdən 
ona qarşı marağının yarandığını 
hiss elədi, nəsə qanını qaraltdı və 
özü də təəccübləndi, hətta narahat 
oldu. Bir-iki saatdan sonra bu qa- 
dından, gözəl simasından, bədə- 
nindən və ümumilikdə onun çox 
az tanış olduğu taleyindən əbədi 
ayrılacaqdı. Luicini, şübhəsiz ki, 
İnqanın bu ayrılığı necə qəbul edə- 
cəyi təlaşa salmırdı. Çünki şən, ali- 
cənab, ümumilikdə isə yaxın ikən 
uzaq olan adamla yaşanmış iki il, 
bir qadını intihara sövq edə bil- 
məz. Özü də o adamın özü 
qədər şən, alicənab, eyni za- 
manda heç vaxt onun məh- 
rəmi olmağı bacarmayan , 
bir qadını... Çox güman 
ki, o, sadəcə İtaliyanın 
hansısa başqa bir . 9-4 
şəhərinə gedəcək. 7 
Bəlkə də, Parisə 
köçəcək. Və: 
çətin, on- 4 
lar bir-biri : 
üçün darı- .” 
xalar. b 


İnqa əsnəməyə başladı. Luici- 
yə sarı döndü, özünəməxsus sakit 
səslə və artıq iki gündü ki, Luici- 
də ikrah hissi yaradan ləhcəylə 
soruşdu: “Bu axşam orda kimlər 
olacaq?” Luici üzündə təbəssümlə 
“həmişəkilər” deyəndə, o, qəfildən 
tutuldu. Bəlkə də, bu sevgi macə- 
rasının sona çatdığını anlamışdı, 
ya da ola bilsin, o özü də Luicidən 
soyumuşdu. Bu düşüncələr Luici- 
nin qəlbində dünya durduqca ya- 
şayacaq kişi duyğularını oyatdı. Fi- 
kirləşdi ki, istəsə, ona kefi istəyən 
hər şey eləyə bilər, yanında qalar, 
oğul-uşaq sahibi olar, dörd diva- 
rın arasında saxlayar, hətta onu 
sevə də (niyə də yox?) bilər. Bu 
yerdə gülümsədi və İnqa yenidən 
ona baxıb bir qədər həyəcanlı tonla 
soruşdu: “Səni belə sevindirən nə- 
di?” Bu səs tonu Luicini təəccüb- 
ləndirdi və maşın İspaniya pros- 
pektindən keçərkən ürəyində öz 
fikrini özü təsdiq elədi: “yəqin ki, 
şübhələnib”. Yarım saat əvvəl Kar- 
la, Cina və Umberto zəng vurmuş- 
dular. Düzdü, İnqa heç vaxt tele- 
fon danışıqlarına qulaq asan deyil. 
Amma yazıq qız heç bir şey başa 
düşməsə belə (hərçənd, italyanca 
sürətlə danışa bilir), ona qarşı nə- 
sə hazırlandığını hiss eləməliydi. 
Lənətə gəlmiş qadın intuisiyası... 
Hər halda, Qvidoo ilə Karla telefon- 
da qışqıra-qışqıra bu qadından ay- 
rılmağın əsl zamanı olduğunu de- 
yirdilər. Lap başını itirmişdi. Onun 
kimi yaraşıqlı, gözəlgəlimli kişi üç 
il sərasər bu isveçli manekenlə sü- 
rünməli deyildi. Dostları da buna 
əmin idilər. Onlar Luiciyə onun 
özündən yaxşı bələd idilər. Hər 
halda, düz on beş ildi ki, beləydi. 

Pilləkənlərlə qalxarkən İnqanın 
əlindən tutanda onu xoş olmayan 
bir hiss bürüdü. Sanki canlı adamı 
korridaya, daha doğrusu, öküzlə- 
rin döyüşdən əvvəl saxlandığı töv- 
ləyə aparırdı. Bu an özünü adamı 
yoldan çıxaran əclaf kimi hiss elədi 
və ona elə gəldi ki, İnqanı hansısa 
şərəfsiz bir oyuna çəkir. 

İçəri yenicə girmişdilər ki, Karla 
özünü onların üstünə atdı. O gü- 
lür və İnqaya baxırdı. Sanki ala- 


cağı ləzzətin 
intizarını Br fa i 
çəkirdi. na 


- Əzizlərim, - deyə o, sözə başla- 
dı, - axır ki, gəldiniz, mənsə nara- 
hat olmağa başlamışdım. 

Luici də, İnqa da onu öpdülər. 
Qonaq otağına keçdilər. Ətrafda 
yaranmış burulğan Luicidə belə bir 
qənaət yaratdı ki, hamı işdən xə- 
bərdardı. Hamı onun bu axşam çox 
gözəl, amma həddən artıq müddə- 
tə birlikdə olduğu isveçli İnqa İnqe- 
borqdan ayrılacağını və bunu açıq 
şəkildə elan eləyəcəyini gözləyirdi. 

İnqa isə sanki heç nədən şüb- 
hələnmirdi. Əvvəlki kimi onun 
əlindən tutub, köhnə dostlarla 
görüşürdü. Sonra onlarla birlikdə 
bufetə tərəf yönəldi. Həmişəki ki- 
mi içki içməyə, rəqs etməyə, gecə 
evə qayıtdıqdan sonrasa özünü 
segilisinin indidən az və çox ola- 
cağını bilmədiyi çılğın nəvazişlə- 
rinin ixtiyarına verməyə hazır idi. 
Birdən Luiciyə elə gəldi ki, onların 
münasibətində “az” heç olma- 
yıb, “çox” isə ancaq ondan asılıdı. 
Dostları bir göz qırpımında, ya- 
rımdairə şəklində onları əhatəyə 
aldılar. Hamı gözləyirdi, amma 
nəyi? Luici bu qadına nə deyəcək? 
Deyəcək ki, məni cana gətirmisən, 
bir şillə çəkəcək və hamının gözü 
qabağında soyunduracaq? Əslin- 
də, bu saat Luici ayrılığın səbəbi- 
ni izah eləməyə çətinlik çəkirdi. 
Başa düşmürdü ki, İnqa ilə müt- 
ləq ayrılmalı olduğunu bu soyuq, 
ildırımlı payiz axşamı ona çox 
tanış, eyni zamanda biganə olan 
maskalara niyə izah eləməlidi. 
Yadına dostlarının İnqa haqqında 
dedikləri düşdü: “O, bizim çevrə- 
nin adamı deyil”. Onların dediyi 
“çevrəyə” - bu çaqqallar sürüsünə, 
quzğunlara baxır və öz-özünə fi- 
kirləşirdi ki, qəti qənaətə gəlmək- 
çün, əslində bu səhnə kifayətdi. 
Bu sarışın, təbiətən müstəqil olan 
şimallı gözəli tanıdğı vaxtdan bəri 
ilk dəfə təəccüblə düşündü ki, bu 
qadın, çevrəsindəki adamların ha- 
mısından ona daha yaxındı. 

Cüzeppe həmişəki kimi gü- 
lərüzlə onlara yaxınlaşdı. Üzünə 
dramatik ifadə verib İnqanın əli- 
ni öpdü. Luici ona baxıb fikirləşdi 
ki, “lap ağını çıxardı”. Onun ar- 
dınca yenidən Karla yaxınlaşdı və 
İnqayla hal-əhval tutdu, kefini xə- 
bər aldı, Viskontinin son filminə 
baxıb-baxmadığını soruşdu. Son- 

ra Aldo üzündə hüznlü ifadəylə 


, İnqaya dedi ki, (ümumiyyətlə, 


demək lazımdır ki, Aldo hadi- 
sələri qabaqlamağı sevirdi) belə 
bir gözəl qadın onun Aostedəki 
bağ evinin ən qiymətli zinəti 
ola bilər. Sonra bu yerlərin 
76. kraliçası sayılan Ma- 
(76. rina qəfildən sağ- 
dan peyda oldu 
, və bir əliylə 
k Luicinin, 0 

dən tutub 
dedi: 


N 43(102) 03.12.2016 


15 


- Aman Tanrım, ikiniz də necə 
gözəlsiz. Yox, siz, doğrudan da, 
bir-biriniz üçün yaradılmısız. 

İspanlar demişkən, kütlə nəfə- 
sini içinə çəkib saxladı, korrida 
başladı. Amma öküz (indi bu rol- 
da zavallı İnqa idi) sakitcə gülüm- 
səyirdi. Hamı açıq-aşkar Luicidən 
nəsə bir işarə, ya bir kəlmə, qısası, 
nəsə maraqlı, bir az da əyləncəli 
hərəkət gözləyirdi. O isə italyan- 
lara xas bir fest elədi — əlini hava- 
da yellədi. Bu hərəkətilə ya nəyisə 
inkar eləyir, ya da minnətdarlığını 
bildirirdi. Ovqatı təlx olmuş Karla 
(sevgilisindən məhz bu axşam ay- 
rılacağını ona Luici özü demişdi, 
hərçənd, tragikomediyanın oyna- 
nılacağı yeri dəqiq bildirməmişdi) 
yenidən hücuma keçdi. 

- Dəhşətli dərəcədə boğanaqdı — 
uzada-uzada dedi. — Məncə, əziz 
İnqa sizdə yay aylarında bizdəki 
qədər isti olmur. Yanılmıramsa, 1s- 
veç daha şimal tərəfdədi. 

Cüzeppe, Marina, Qvido uğu- 
nub getdilər. Hərçənd, Luici bu- 
rada gülməli bir şey görmədi. Axı 
İsveçin İtaliyadan daha şimalda 
yerləşməsində gülməli nə var ki? 
Hətta bir anlıq düşündü ki, Karla 
heç də “Vouge”-də yazıldığı kimi, 
ağıl dəryası deyil. 

- Mən də düşünürəm ki, İsveç 
İtaliyadan daha çox şimala tərəfdi 
- İnqa tamamilə sakit tərzdə cavab 
verdi. Danışığındakı ləhcə sözlə- 
rinə qəribə, soyuq bir etinasızlıq 
qatırdı. Bu soyuqluq həm də onun 
bütün simasında əks olunmuşdu. 
Onun bu etinasızlığına rəğmən, 
hamı gülməkdən yıxılırdı. 

“Bütün bunlar ona görədi ki, 
hamısının əsəbləri tarıma çəkilib — 
Luici ürəyində fikirləşdi. — Hamısı 
mənim İnqaya kobud sözlər söylə- 
məyimi gözləyir. Deməli, mən bu- 
nu eləməliyəm” . 

Elə bu zaman İnqa bənövşəyi 
gözlərini ona zillədi. Gözlərinin 
rəngində, doğrudan da, qeyri-adi 
bənövşəyi çalar vardı. Romada ilk 
dəfə peyda olduğu gündən bəri bö- 
yük uğur qazanmasının əsas səbəbi 
də məhz bu idi. Ətrafında toplan- 
mış adamlara fikir vermədən İnqa 
meydan oxuyurmuş kimi dedi: 

- Luici, bura çox darıxdırıcı oldu. 
Məni başqa yerə apara bilərsən? 

Birdən sanki ildırım çaxdı, bül- 
lur qədəhlər cingildədi. Bu gu- 
rultunun fonunda səslərin əmələ 
gətirdiyi uğultu eşidilməz oldu 
və Luici sanki yuxudan ayıldı. İn- 
di bu iki nəfərin arasında adına 
“qarşılıqlı anlaşma” dediyimiz bir 
şey yaranmışdı. Onlar baxışlarını 
bir-birinə zilləmişdilər. Bu gözəl 
qadının tünd-bənövşəyi, səmimi 
baxışlarında artıq heç bir sual yox 
idi. Əksinə, bu baxışlar sanki bir- 
mənalı şəkildə deyirdi: “Axmaq, 
axı mən səni sevirəm”. Bu sözlə- 
rə cavab olaraq romalı Luicinin zil 
qara gözlərində sadəlövh, bir az 
kişi, bir az da uşaqsayağı sual ya- 
randı: “Doğru deyirsən?” 

Hər şey bir-birinə qarışdı. İn- 
sanlar, ideyalar, düşüncələr, bu 
gecənin əvvəlcədən düşünülmüş 
sonluğu — hamısı bir andaca yox 
olub getdi. “Dostları” qışın soyu- 
ğunda büzüşən yarasalar kimi bir- 
dən-birə tavandan başıaşağı asılı 
qaldılar. Onlar cütlüyün maşına 
sarı təntənəli yürüşünə yol vermək 
üçün aralandılar. Roma əvvəlki ki- 
mi gözəl, ruha, cana yaxın idi. Və 
Roma küçələri sevginin təntənəsi- 
ni yaşayırdı... 


Tərcümə edən: GÜLDƏSTƏ 

səhifəni uşaqlar, ye- 
niyetmələr üçün // 
Iı ra Amma iç 

bu, heç də o anlama 
gəlməsin ki, səhifəmizi oxuyarkən bö- ” 
yüklər nəsə öyrənməyəcək. Mütləq öy- 
rənəcək. Çünki elm öyrənmək, savad almaq 
insanın əbədi, həmişəcavan arzularındandır. 
Bəşəriyyət zaman-zaman adamları iki ye- 
rə bölüb: savadlılara və bisavadlara. 
Bütün sivilizasiyalar ona görə sivili- 
zasiya olub ki, içindəki savadlı kə- 
sim, düşünən insanlar artıb, fərqli " 
bir mədəniyyət yarada bilib. 
Müasir dövrdə elmə, biliyə can 
atmaq daha vacibdir. Çünki 
dünənə kimi qarşımızda bir 
sirr olaraq qalan çox mətləb- 
lər artıq çözülə-çözülə gedir, 
bildiklərimiz artır, bilmədik- 
lərimiz azalır. Amma nə qədər 
öyrənsək də, bilmədiklərimiz 
bildiklərimizdən qat-qat çox 
olaraq qalacaq. 
Hər sayımızda oxuyacağınız 
“Tarixin sirləri” bölməsində 
müəmmalı dönəmlər, hadisə- 
lər araşdırılacaq, dərsliklər- 
də, elmi tədqiqatlarda təqdim 
olunan həqiqətlər oxucuları- 
mıza “Hər suala bir cavab” ad- 
landırdığımız populyar ensik- 
Iopedik topluya xas rəvan dillə 
təqdim olunacaq. 
Məqsəd oxucularımızın dün- 
yagörüşünü daha da geniş- 
ləndirmək, onları həmişə diq- 
qət mərkəzində olan maraqlı 
həmsöhbətə çevirməkdir. 


Amazon-qadınlar 


Qədim tarixdən mahir dö- 
yüşçülər kimi tanınan ama- 
zon-qadınlar da elə yunan 
tanrıları kimi, mif qəhrə- 
manlarına daha çox bənzəyir- 
lər. Qədim müəlliflər onların 
yaranışını müharibə tanrısı 
Areslə əlaqələndirirlər. Mif- 
lərdə göstərilir ki, Afina çarı 
Tesey amazon-qadınların ça- 
riçası Antiopanı qaçırır. Onun 
təbəələri isə öz 
çariçalarını P 
azad etməyə £” 
can ataraq, 
Afina şəhə- 
rini dördə — 
ay mü-ğlar 
hasirədə /” 
saxla- 


R/R 


Er 


Lakin o zamanadək artıq Te- 
seyə vurulan və arvadı olma- 
ğa razılıq verən Antiopa onu 
azad etmək üçün gələn həm- 
vətənləri ilə vuruşda afinalıla- 
rın tərəfini saxlayır. 

Digər yunan qəhrəmanı He- 
rakl isə amazon-qadınların pay- 
taxtı Femiskira şəhərini mühasi- 
rəyə alır və Antiopun qızı çariça 
İppolitanın (başqa mifə əsasən, 
Tesey İppolitanı da özünə arvad 
edin kəmərini ələ — 

"ra " - 
“ nər m 


m. 


s lərdə Amazon-qadınların 
“A i hər iki döşü var. 

5... Belə hesab olunur ki, 

zəb onların qəbiləsi yalnız qa- 


Homer Troyanın müttəfiqlərin- 
dən danışanda onların arasında 
amazon-qadınları da xatırlayırdı. 
Deyirdilər ki, “amazon-qadın”la- 
rın adı onların bir adətindən əmə- 
lə gəlib. Belə ki, bu qadınlar yayı 
dartmağa mane olan sağ döşləri- 
ni guya kəsirmişlər. Görünür, bu 
əfsanə amazon-qadınların sitayiş 
etdiyi ilahə Artemidaya qurban 
verilməklə bağlı qədim inanc- 
ların əks-sədasıdır, çünki antik 
güldanların üstündəki təsvir- 


: dınlardan ibarət idi. Hə- 
min qadınlar ildə 
bir dəfə başqa qə- , 
bilələrdən olan 
kişilərlə görü- 

" şürdülər ki, dün- 
yaya uşaq gə- 

tirsinlər. 


Əfsanələrdən birində deyilir 
ki, amazonların çariçası Falest- 
ris elə həmin məqsədlə, hətta 
Makedoniyalı İskəndərin də 
yanına gəlibmiş. 

Amazon-qadınlar doğulan 
oğlanlarını tərbiyə üçün ata- 
larına verirdilər, qızları isə 
əsl döyüşçü kimi özləri yetiş- 
dirirdilər. Yunanların fikirin- 
cə, Kiçik Asiyada olan Efes və 
Smirna şəhərlərini də məhz 
amazon-qadınlar salıb. 

Yaxşı, bəs bu əf- i 
sanələr nəyə əsas- 
lanır? Təbii ki, hər “, 
şeydən əvvəl, yu- 
nanların döyüşkən 
qonşu qəbilələr- . 

lə qarşıdur- 


Onda, görəsən, döyüşçü qa- 
dınlardan ibarət qəbilə, əslində 
olubmu? Alimlər belə güman 
edir ki, bu rəvayətlər və əf- 
sanələr matriarxat dövrünün 
əks-sədasıdır. Lakin qadın dö- 
yüşçülər tarixdə, hətta yaxın 
tarixdə, özü matriarxatı yaxın 
buraxmayan cəmiyyətlərdə də 
mövcud imiş. Məsələn, Qərbi 
Afrika dövləti olan Doqomeya 
çarlığında məxsusi qadın or- 
dusu varmış. Bu ordu XVII əsr- 
də yaranmış və 1890-ci ilədək 
fəaliyyətdə olmuşdu. Həmin 
orduda xidmət zamanı qızlara 
nikaha girmək, uşaq doğmaq 
qadağan idi və qızların böyük 
əksəriyyəti bakirə qalırdı. Da- 
qomeya amazonlarının sayı 6 
min nəfərə çatırdı. Onlar tü- 
fənglərlə silahlanır, öz cəsarət- 
ləri və gücləri hesabına qonşu 
qəbilələrdən olan basqınların 
qarşısını alırdılar. Lakin ölkə- 
lərini istila edən fransız qo- 
şunlarının hücumu zamanı bu 
ordunun da əlindən bir şey 
gəlmədi... 


Belə düşünmək olar ki, qə- 
dim dünyanın döyüşçü qadın- 
ları da Daqomeyanın qadın 
qvardiyası qədər real olub. 
Yaxşı, onda bəs amazonların 
məmləkəti harada imiş? Ver- 
siyalardan birinə görə, onlar 
Kiçik Asiyada, Qara dənizin 
cənub sahillərinə yaxın, Fer- 
modont (yəqin, elə Terme- 
Key) çayının kənarındakı Fe- 
miskira şəhərində, İris (indiki 
Yeşil-İrmak) çayı ətrafında ya- 
şayıblar. 

Başqa bir versiyada isə onla- 
rın Qafqaz dağları ətəklərində, 
Metoida (Azov dənizi) sahillə- 
rində yaşadığı deyilir. Plutarx 
da bu fikirdədir. Onun sözlə- 
rinə görə, amazonlar Afinaya 
yürüş edəndə, buzun üstü ilə 
Kimmeri, yəni Kerç boğazını 
keçiblər. 


Herodot isə öz “Tarix”in- 


- də amazonların skiflərlə qa- 
— rışığından törəyən xalqdan 


söhbət açır. Amazon qa- 
“, dınlarla döyüşən skiflər 

onları ram edərək, çox- 
, ları ilə evlənmişdilər. 


sivilizasi 


Lakin amazon-qadınlar skif 
qəbilələrində yaşaya bilmirlər. 
Qarışıq ailələr ayrılıb Tanais 
(Don) çayının o biri sahilinə 
keçərək, orada məskunlaşır- 
lar. Bu qəbilənin qadınları öz 
adətlərini qoruyub saxlayır, 
ərləri ilə birlikdə, ya da elə öz- 
ləri ova çıxır, kişi paltarları ge- 
yinirdilər. Bu qəbilənin qızları 
düşmən öldürməmiş ərə gedə 
bilməzdilər. Amma onların 
əsl döyüşçü sayılması yalnız 
üç düşməni öldürəndən sönra 
baş tuturdu. Ona görə də, He- 
rodotun sözlərinə əsasən, bu 
qadınların çoxu ömrünün so- 
nunadək ailə qura bilmirdi. 
Herodot tamamilə real bir 
xalqı — savromatları təsvir 
edir. Savromatlar irandilli kö- 
çəri qəbilələrdir. Onlar era- 
mızdan əvvəl VII-IV-cü əsr- 
lərdə Volqaboyu çöllərində, 
Ural ətrafında, Şimali Qafqaz- 
da yaşayan skiflərlə qohum 
olublar. Çoxsaylı arxeolofi ta- 
pıntılar sübut edir ki, savro- 
mat qadınları döyüşçü imiş. 


i —d 

1972-ci ildə Şimali Osetiya- 
da bir ailənin qəbrini tapırlar 
— içində kişi, qadın və uşaq 
olan bir qəbir. Uşaq kişinin 
qucağında idi, qadının yanına 
isə silah qoyulmuşdu. 1997-ci 
ildə Rusiyanın Volqoqrad şə- 
həri yaxınlığındakı Pokrovka 
kəndində isə çox varlı kişi və 
qadınların qəbirləri tapılır. 
Qadınların bəziləri öz silahla- 
rı, yaxud atları ilə dəfn olun- 
muşdu. Onların qalıqlarının 
tədqiqatı göstərdi ki, bu qa- 
dınlar döyüşlərdə aldıqları 


ox, qılınc, nizə yaralarından 
həlak olan döyüşçülərdir. 


y 


Digər qadınlar isə daha çox 
kahinlərə bənzəyirdilər, çünki 
məzarlarına muncuqlar, bo- 
yunbağılar, içində xoş qoxulu 
maddələr olan qablar, digər 
mərasim əşyaları və həm də 
silah qoyulmuşdu. Bu qəbir- 
lərin yanında da əllərində 
uşaqları olan kişilərin məzar- 
ları tapılmışdı. Özü də həmin 
məzarlıqda o zamanadək əlin- 
də uşaq olan bircə qəbir belə 
aşkarlan- 
mamışdn". 


aba 


ası 
ki 


Odur ki, savromatlarda mat- 


riarxatın qalıqları, heç şübhə- 
siz, mövcud olub. 

Eramızdan əvvəl V əsrdə və 
IV əsrin əvvəllərində savro- 
matlar skifləri sıxışdıraraq Don 
çayından keçib qərbə yönəldi- 
lər. Şərqdən isə onların dalın- 
ca digər qohum xalqlar gəlirdi. 
Onlar savromatlarla qarışır və 
Hİ əsrdə yeni qəbilə qrupla- 

rı əmələ gətirirlər ki, onla- 
ra “sarmat” 
adı qoyulur. 


əzbitülə İHVhiiha 


Sarmatlar bizim eranın IV əs- 
rinədək Dunaya qədər uza- 
nan Böyük Çölü məskunlaş- 
dırırlar. Onlar barədə 1 əsrin 
Roma coğrafiyaşünası Pom- 
poni Mela yazır: “Sarmatlar 
döyüşçü, azad, kimsəyə təs- 
lim olmayan elə bir qəddar 
və sərt xalqdır ki, onların, 
hətta qadınları da kişilərlə 
çiyin-çiyinə vuruşur”. Sar- 
matlar arasında çox 
qəbilələr vardı — 
—alanlar, roksolan- 
lar,aorslar, yazıklar. 
Alanların törəmələ- 


-..—. 

ri olan osetinlər indi də əcdad- 
larını öz əfsanələrində, rəva- 
yətlərində yaşadırlar. 

Lakin tarixə bəlli olan yalnız 
sarmat amazonları deyil. Belə 
qadın döyüşçülərin Kiçik Asi- 
yada da olması öz təsdiqini 
tapır. Şimali Türkiyədə, Sam- 
sun şəhərindəki Dündar-Təpə 
mədən qatında aparılan qazın- 
tılar zamanı arxeoloqlar silah- 
la, döyüş atları ilə basdırılmış 
qadın qəbirləri və içində bir 
xeyli belə məzar yerləşən qala 
tapmışdılar. 

İndiki zamanda Herodot, 
Plutarx, Diodor, Strabon, 
başqa qədim tarixçi və coğ- 
rafiyaşünasların təsvir etdi- 
yi amazon-qadınlar qəbilə- 
sinin olub-olmadığı barədə 
birmənalı nəsə söyləmək çə- 
tindir. Çox güman ki, Ama- 
zon-qadınlar haqqında olan 
rəvayətlərdə qadınların kişi 
peşələrinə yiyələndikləri bü- 
tün qəbilələr barədə məlu- 
matlar birləşir. Heç şübhəsiz, 
belə bir ənənə yunanlara, ro- 
malılara qəribə gəlirdi və on- 
lar real əhvalatları öz uydur- 
maları ilə canlandırırdılar. 
Amma bütün bu əfsanə və rə- 
vayətlərdə müəyyən həqiqət 
payı da olub. 

Amazon-qadınlara maraq 
Böyük coğrafi kəşflər döv- 
ründə yenidən canlanıb. Ko- 
Tumb ümid edirdi ki, onları 
Kiçik Antil adalarında tapa- 
caq, Kortes isə Meksikanı 
fəth etməyə hazırlaşarkən 
sirli amazon-qadınlarının 
məmləkətini, onların zəngin 
xəzinələrini də tapmaq əm- 
ri almışdı. İspan konkista- 
doru Fransisko de Orelyano 
yazırdı ki, 1542-ci ildə onlar 
Cənubi Amerika selvasında 
ağdərili və sarısaç qadın dö- 
yüşçülərlə vuruşurmuş. Son- 
ralar bu iddianı təsdiq edən 
heç bir dəlil tapmaq mümkün 
olmadı, amma bununla belə, 
o zaman ispanların gedib çı- 
xa bildiyi böyük çaya Ama- 

zonka adı verdilər... 


Şərab .. 


Pafrizia Laqəida 


ak — həm) də hekayə 


kitabı oldu 


6 talyanlar dün- 
ya mediası- 
nın “dahiyanə 
kəşf” adlan- 

dırdığı orifinal layihəyə imza atıblar. 

Belə ki, müştərilərin sevə-sevə aldı- 

ğı “Librottiglia” şərab şüşələri indi 

həm də hekayə kitabıdır. Oxucular 

bir neçə növu olan bu şərabın yalnız 3 

növündən kitab kimi istifadə edə bilə- 

cəklər. Hər şüşənin həcmi 0,37 litrdir. 

Bu, iki qədəhə yaxın şərab deməkdir. Şüşənin üzərində çap 
edilmiş hekayələr italyan dilindədir. 


is 


“Antos” adlı qırımızı şərab şüşəsinin üzərində yazıçı və mü- 
Şənni Patrisiya Lakvidarın “Qarındakı qurbağa” adlı hekayəsini 
oxumaq olar. Daha tünd şərab olan “Nebiollo”nu içənləri Regina 
Nadaes Markesin “Mən səni sevirəm. Məni unut” adlı novellası 
müşayiət edəcək. Xoş əhvali-ruhiyyə yaratmaq üçün nəzərdə tu- 
tulan “Arneis” adlı yüngül ağ çaxır şüşəsinin üzərində isə Danilo 
Zanellinin “Qətl” adlı yumoristik hekayəsini görmək olar. 

Layihəni “Reverse Innovation” dizayn studiyası “Matteo Cor- 
reggia” şərab zavodu ilə birgə həyata keçirib. Layihə müəllifləri- 
nin sözlərinə görə, bu layihənin məqsədi dadlı içki ilə ədəbiyya- 
tı birləşdirməkdir. Hər kəsin təəccübünə səbəb olan bu ideyanı 
dizaynerlər belə izah edib: “İndi biz kompüter, planşet və mobil 
telefonlarda kitab oxuyuruq. Şərab şüşəsində niyə oxumayaq?l1”. 

Ədəbi seriyadan olan şərabın 375 millilitrinin qiyməti 15 avrodur. 


usiyada yazıçı Zaxar Prilepin bu dəfə əsərləri ilə deyil, 

maraqlı ədəbi layihəsi ilə mətbuatın gündəminə gəlib. 

O, Moskva ətrafında müasir ədəbiyyat xadimlərinin 

və onların pərəstişkarlarının bir araya gələcəyi, yaradı- 
cılıq müzakirələri aparacağı “ədəbiyyat kəndi” tikdirəcəyini bil- 
dirib. Artıq kəndin layihəsi də hazırdır. Kənd Moskva ətrafın- 
da - Zamkadyedə salınacaq. “Prilepin xutoru” adlanacaq kənd 
dünya şöhrətli serb reiissoru Emir Kusturitsanın çəkdiyi “Mö- 
cüzə kimi həyat” adlı film üçün salınmış “Drevnqrad” kəndi- 
nin prototipidir. Ədəbiyyat kəndi canlı mədəni-eksperimental 
mərkəz olacaq. Burada yazıçı, refissor, rəssam və səyahətçilərlə 
görüşlər keçiriləcək, həmçinin qiraət axşamları, ustad dərsləri, 
musiqi festivalları, yaradıcılıq layihələri təşkil ediləcək. 


Yazıçı deyir ki, bu layihəni dəstəkləyənlər çoxdur. Artıq tələb 
olunan vəsait toplanıb. Rusiyada bir sıra sosial institutlar da Pri- 
lepinin layihəsini dəstəkləyib. Kənd 2017-ci ilin yazında tikiləcək. 

Layihənin rəhbəri məşhur rus refissoru Nikita Mixalkovdur. 

Gələcəkdə Rusiyanın başqa şəhərlərində də ədəbiyyat kəndi 
salınması planlaşdırlır. 

Bir çox roman və hekayələr müəllifi olan Zaxar Prilepin Ru- 
siyada bir sıra nüfuzlu mükafatlara, o cümlə- . 
dən “Milli bestseller”, “Rus bukeri”, “Bunin 
mükafatı”na layiq 
görülüb. Prilepin 
2015-ci ildə Ru- 
siyada “İlin 


“ya 
yazıçısı” seçi- — ,e NƏ 


, il — əli 


2” 


Q “Fantastik canlılar və onların yaşayış məskən- 
ləri” filmi yazıçıya yenidən milyonlarla 
dollar qazandırıb. Bu qeyri-adi uğur son 
4 ildə ilk dəfə olaraq Coan Roulinqin 
planetin ən varlı adamları siyahısına 
düşməsinə səbəb olub. Yalnız ABŞ-da 
film ilk istirahət günü 75 milyon dol- 
lar gəlir gətirib. 

“Fantastik canlılar və onların yaşayış 
məskənləri” filminin birinci his- 
səsini reyissor Devid Yeyts çəkib. 
Bu filmin və bundan öncəki bü- 
tün filmlərin ssenari müəllifi isə 
Roulinqin özüdür. Qeyd edək ki, 
Harri Potter haqqında indi- 
yədək nəşr edilmiş kitablar 
bütün dünyada 450 milyon 
tira/la satılıb. Satışdan əldə 
olunan 7,7 milyard dollar 
gəlirin 15 faizi qonorar kimi 
Roulinqə çatmışdı. 


o” 
— 


ankt-Peterburqda bir qrup alim Fyodor 

Dostoyevskinin qeyd dəftərlərinin dəqiq 

tarixini müəyyənləşdirmək üçün innovativ 

üsul təklif edib. Həmin qeydləri yazıçının 
irihəcmli əsərlərinin qaralaması da adlandırmaq 
olar. 


Belə ki, yazıçı əsərlərinin planını məhz həmin dəf- 
tərlərdə qeyd edib. Dəftərlərin böyük hissəsi oxu- 
nub, nəşr edilib, amma heç də hamısının yazılma 
tarixi qeyd olunmayıb. Rus Ədəbiyyatı İnstitutunun 
aparıcı mütəxəssisi, filologiya elmləri doktoru Kons- 
tantin Barştın sözlərinə görə, Dostoyevskinin əlyaz- 
malarının oxunması metodologiyası mürəkkəbin 
spektrofotometrik təhlilinə əsaslanır: “Dəftərlərdəki 
qeydlərin dəqiq yazılma tarixini müəyyən etdikdən 
sonra biz “Cinayət və cəza”, “İdiot”, “Karamazov 
qardaşları” və yazıçının başqa şedevrlərinin necə 
yazıldığını biləcəyik”. O, daha sonra qeyd edib ki, 
infraqırmızı diapazonda Dostoyevskinin o dövrdə 
istifadə edilən ceviz mürəkkəbi ilə qələmə alınmış 
yazıları daha aydın görünür. Qeydlərin ardıcıllığını 
pozmamaq məqsədilə onların hər biri üçün xüsusi 
spektroqrafik pasport yaradılıb. İndiyə qədər xeyli 
əlyazmanın tarixi müəyyənləşsə də, ümumi həcmi 
5500 səhifədən ibarət olan qeydlərin üzərində iş hə- 
lə də davam etdirilir. Alimlərin sözlərinə görə, bu 
yolla Dostoyevskinin qeyd dəftərləri inirarımızı 
diapazonda aydınlığa çıxacaq. - 

Q ABŞ-da en britaniyalı yazıçı 
Herbert Uellsin indiyə qədər heç kə- 
sə məlum olmayan hekayəsi tapılıb. 
Əsər “Salınmış tavan” adlanır. Heka- 
yəni Britaniyada nəşr edilən “Sahil” 
(“Strand”) ədəbi furnalının redaktoru 
Endryu Qulli ABŞ-ın İllinoys Univer- 
sitetinin arxivindən tapıb. 

E.Qulli “Salınmış tavan” hekayəsinin 

1890-cı illərdə yazıldığını ehtimal edir. 
Onun sözlərinə görə, hekayə, mövzusuna 
və süfet xəttinə görə yazıçının həmin dövr- 
də yazdığı “Qırmızı otaq” adlı hekayəsinə 
çox bənzəyir. Redaktora axtarış zamanı ar- 
xivdəki əlyazmaların surətini çıxarmaqla 
məşğul olan assistenti yardım edib. Heka- 
yə elə “Sahil” ədəbi furnalında da çap edi- 
ləcək. Əsər haqqında danışan Qulli deyib 
ki, hekayə çox rahat, köhnə bir evdə şah- 
mat oynayan və qəribə tavanı müzakirə 
edən qəhrəmanlardan 
bəhs edir. 

